


1--15 кастрычніка 1993 


У Кебіча ёсьць стратэгія 


Кампанія Кебіча зацікаўленая 
пратрымацца ля ўлады да новых 
выбараў -- менавіта такую стра- 
тэгію, па нашых зьвестках, вы- 
значыў прэм'ер сваім хлопцам. 
Калі ж пагроза адстаўкі ўрада 
стане рэальнай, Саўмін, як мяр- 
куецца, сам будзе прысьпешваць 
новыя выбары. Самае галоўнае 
для іх -- кантраляваць новыя 
выбары. 

Іх цяпер страшыць ня столькі 
тое, што выбары могуць на- 
ступіць хутка, колькі пагроза 
таго, што яны могуць страціць 
уладу раней, чым адкрыюцца 


МЕ 11 


ТАРАЗЕВІЧ 
ХОЧА 
ВЯРНУЦЦА 


У парляманцкіх колах 
сьцьвярджаюць, што 
Георгій Таразевіч мае 
пляны зноў трапіць наверх 
-- заняць вакантную пасаду 
намесьніка старшыні 
Вярхоўнага Савету. 

Дзеля гэтага яму найперш 
трэба стаць дэпутатам ВС. Ге- 
оргій Таразевіч плянуе балята- 
вацца па Жодзінскай выбарчай 
акрузе 1487, дзе быў выбраны 
генэральны дырэктар БелАЗа 
Дзьмітрый Сыракваш (памёр ча- 
тыры месяцаў таму). Выбары 
прызначаныя на 12 сьнежня. 


Кошт 30 рублёў 


СВАБОРА 





ГОД ЗАСНАВАНЬНЯ 1902 
выходзіць з 1990 


ў 
: 


АДРАС ДЛЯ КАРЭСПАНДЭНЦЫІ: 
гго029, Менск, 


вул.М.Багдановіча, 7а (Працяг на 4-й стар) 








Факт ёсьць факт 


ЮБІЛЕІ 19 кастрычніка споўнілася 5 год з дня ўтварэньня 
Аргкамітэту Беларускага Народнага Фронту. З нагоды юбілею 
ў мінулы аўторак у штаб-кватэры БНФ быў наладжаны 

ПАМЯЦЬ на дзяды, 30 кастрычніка ў Горадні адбудзецца 
адкрыцьцё мэмарыяльнай дошкі на доме, дзе жыў прафэсар 

КАНФЭРЭНЦЫІ на пачатку сьнежня ў Наваградку 
адбудзецца міжнародная навуковая канфэрэнцыя «Адам 
Міцкевіч і сучаснасьць». Яе ладзяць Міністэрства культуры 
Беларусі разам зь Літаратурным музэем А.Міцкевіча. 


ВІЗЫТЫ о кастрычніка арцыбіскуп Казімер Сьвёнтак 
наведаў Гомель, дзе сустрэўся зь вернікамі і асьвяціў зямлю 
пад будаўніцтва новага касьцёла. 


баі а Б 


ПАЛІГЛОТЫ сёлета на перакладчыцкім факультэце 
лінгвістычнага унівэрсытэта ў Менску (былы Менскі Інстытут 
замежных моў) пачалі вучобу групы японскае і кітайскае 
мовы. Дагэтуль студэнты гэтай навучальнай установы мелі 
магчымасьць вывучаць іх факультатыўна. 


ЖЫЦЬЦЁ У Магілёве на 100 зарэгістраваных шлюбаў 
прыпадае 64 разжэнствы, паведамляе мясцовая газэта 

БАРТЭР “мяняю маладога навучанага каня на аўтамабіль 
ВАЗ" -- такую абвестку апублікавала нядаўна пінская газэта 
“Навіны Палесся". 





ПАРАЛЕЛІ як лічыць варшаўская багеіа Роізка, пасьля 
таго, як у Польшчы правыя сілы прайгралі выбары, 'у вачох 
Эўропы мы перасунуліся на Ўсход, кудысьці ў ваколіцы 
Беларусі і Казахстана". 


Ф РОР: Катипікаі.ога 2010 


выбарчыя ўчасткі. Вось тады 
сапраўды, як кажуць, пішы пра- 
пала. «Партыя ўлады» разумее, 
што на свабодных выбарах шан- 
цы яе мінімальныя. Зусім іншая 
справа, калі яна будзе мець 
прыкладна такія магчымасьці, як 
КПБ на выбарах 90-га года 
фармаваць выбарчыя камісіі, 
кантраляваць вылучэньне канды- 
датаў ды інш., а самае галоўнае 
маніпуляваць грамадзкаю 
думкаю, маючы поўны кантроль 
над тазз тедіа. 


Запрагайце, хлопцы, 
коней, а паеду -- я! 


Многіх зьдзівіла, што Ст.Шуш- 
кевіч не падтрымлівае нават 
саму ідэю новага, пераходнага 
ўраду. Здавалася б, гэта дае 
яму шанц, скарыстаўшы свой 
уплыў, сфармаваць такі кабінэт 
міністраў, які ў многім мог бы 


адпавядаць ягонаму бачаньню 


Чаму ж Шушкевіч зноў не на 
баку дэмакратаў? 

Тут мне бачацца дзьве вэрсіі. 
Шушкевічу выгадна трымаць бяз- 
дарны ўрад Кебіча. Гэта дае яму 
магчымасьць падтрымліваць свой 
імідж «змагара за рэформы». А 
калі ў Дом ураду прыйдзе ка- 
манда рэфарматараў -- на чым 
тады Шушкевіч будзе рабіць сабе 
паблісыты? Акрамя таго, сярод 
новых урадоўцаў могуць вылучыц- 
ца яркія асобы, ў параўнаньні зь 
якімі Шушкевіч будзе выглядаць 
гэтаксама блякла, як успрымаўся 
М.Гарбачоў на фіншы «пере- 
стройки». А Шушкевіч разумее, 
што наперадзе магчымая прэзы- 
дэнцкая кампанія, таму моцныя 
канкурэнты яму зусім не патрэб- 
ныя. З Кебічам цягацца куды 


прасьцей -- і сёньня, і, тым 
больш, заўтра. 
Другая вэрсія. Магчыма, 


Шушкевіч папросту ня хоча па- 
куль высоўвацца -- пакуль апа- 


Рукі сьвярбяць... 


Нядаўняя пастанова Саўміну аб забароне праводзіць дэманстрацыі, мітынгі і г.д. на 
плошчы Незалежнасьці нагадала нам 1989 год. Прыкладна такою ж забаронаю 
спрабавала тады ратавацца КПБ. Не атрымалася, як ведаем -- мітынгі перад Домам 


ураду ўсё адно зьбіраліся. 


Ці ПРАБ'ЮЦЦА ДЭМАКРАТЫ 
ў ДОМ УРАДУ? 


Галоўная тэма гэтых дзён - кааліцыйны ўрад. Дзмакраты 
рыхтуюцца сур'ёзна і спадзяюцца да пачатку наступнага 
года дасягнуць мэты. 
Кебіч і Кетаксама рыхтуюцца - па добрай волі сыходзіць 
яны не зьбіраюцца. Зрэшты, цяпер ужо далёка ня ўсё 
залежыць ад жаданьня Кебіча. 


зыцыйныя сілы ня зробяць усю 
«чорную» працу і адстаўка ўра- 
ду ня стане відавочнаю. Вось 
калі Вярхоўнаму Савету ня бу- 
дзе іншага выйсьця, як «здаць» 
урад, тады і возьме слова 
эмацыйны сьпікер, скажа, што 
ён доўга шукаў «згоды», увесь 
час імкнуўся прымусіць гэты 
ўрад распачаць рэформы, чуў 
абяцаньні, меў спадзяваньні, 
але... І Вярхоўны Савет дружна 
галасуе «за», Шушкевіч зноў на 
кані. 


Каго будзем «здаваць»? 


Наколькі верагодна, што Вяр- 
хоўны Савет пагодзіцца на ства- 
рэньне пераходнага ўраду? Па- 
куль, мне здаецца, мала надзе- 
яў. Апазыцыя можа сабраць пад 
гэта максымум галасоў сто -- 
у цяперашніх умовах. А трэба 
- 178. 

Аднак сытуацыя ўвесь час 
зьмяняецца (зразумела, зусім 
не на карысьць Кебіча), Ясна, 
што ўрад будзе прапаноўваць 
ВС чарговы рэцэпт выратавань- 
ня: адзіная грашовая сыстэма з 
Расеяй і двухбаковы «эка- 
намічны саюз». 

(Працяг на 2-й стар) 


Ч« 





Але, здаецца, што цяперашні ЦК зьбіраецца бараніцца больш рашуча. Як нам стала 
вядома, ва ўрадзе рыхтуецца рашэньне забраць з Унутраных войскаў МУС сілы 
«спецназа» і падпарадкаваць іх Саўміну. 


Ф Інтэрнэт-версія: Катипікаі.ога 2010 


НА БЕЛАРУСІ 


ю» СВАБОРА 


Забарона сьвята 
была незаконнай 


30 верасьня Віцебскі гарвыканкам 


адмяніў сваё 


рашэньне аб 


забароне Сьвята беларускай 
вайсковай славы, якое ўлады не 
дазволілі правесьці грамадзкасьці 


8 верасьня. 

Гарвыканкам толькі цяпер 
праявіў законапаслухмянасьць і 
зусім не па сваёй волі, а пасьля 
таго, як гэтае рашэньне апратэ- 
ставаў пракурор вобласьці 
Мікалай Шахметаў. Пракуратура 
таксама дзейнічала не па ўлас- 


Трапілі ў 
гісторыю. 
Дзякуй богу, 
што не на 
могілкі 


3--4- кастрычніка некалькі 
менскіх раённых 
арганізацый Беларускага 
згуртаваньня вайскоўцаў 
праводзілі запі! 
добраахвотнікаў: для 
адпраўкі ў Маскву ў 
падтрымку Прэзыдэнта 
Расеі Барыса Ельцына. 

Было запісана каля 200 до- 
браахвотнікаў, Аднак раніцай 5 
кастрычніка кіраўніцтва БЗВ 
спыніла збор добраахвотнікаў 
ўе з тым, што перамога 

арыса Ельцына ў Маскве ста- 
ла відавочнай. 

Як паведаміў старшыня Бе- 
ларускага згуртаваньня вай- 
скоўцаў Мікалай Статкевіч, 
сьпісы добраахвотнікаў будуць 
захаваныя -- «для гісторыі». 


Алесь КНЯЗЮК, 
БелаПАН 


най ініцыятыве, хаця якраз яе 
найпершы абавязак сачыць за 
выкананьнем закона. Пракурор 
унёс пратэст на незаконныя 
дзеяньні гарадзкіх уладаў пась- 
ля заявы ў пракуратуру з боку 

ініцыятараў сьвята. 
Незаконнае рашэньне адме- 
ненае, а вінаватыя, як заўсёды, 
не панесьлі ніякага пакараньня 
Міхась ПАЎЛАЎ 





Ці праб'юцца дэмакраты 
ў Дом ураду? 


(Пачатак на 1-й стар) 


Але ў лістападзе гэта будзе 
крытыкаваць ужо не адна Апа- 
зыцыя, а і многія працьверазе- 
лыя гаспадарнікі, якія зразу- 
мелі, што Масква не плянуе 
займацца дабрачыннасьцю. І 
хаця ўрад «інтэнсыўна» рыхтуе 
пакет паправак да нашага за- 
канадаўства (каб уніфікаваць 
яго з расейскім, як таго па- 
трабуе Крэмль), зразумела, 
што правесьці зьмены праз 





На мейсца Арцымені 
было шмат ахвотнікаў 


21 кастрычніка ў Горадні 
адбудзецца пазачарговая сэсія 
абласнога Савету, на якой будзе 
абраны новы старшыня 
аблвыканкаму замест забітага 
20 верасьня Д.Арцымені. 


Сэсі папярэднічала адлавед- 
ная «работа». 5 кастрычніка на 
паседжаньні прэзыдыюму аблса- 
вету прыязджаў загадчык ар- 
ганізацыйнага аддзела Саўміну 
сп.Шчарбакоў. Ён прыватна гута- 
рыў з членамі прэзыдыюму на- 
конт магчымай кандыдатуры на 
пасаду старшыні аблвыканкаму. 

12 кастрычніка ў Горадні 
адбылася нарада старшыняў 
райвыканкамаў, дзе было на- 
звана аж шэсьць магчымых 
кандыдатаў: старшыня Гара- 
дзенскага гарвыканкаму До- 





БІЗНЭСМЭНЫ 


ГУРТУЮЦЦА, 


КАБ ПАДТРЫМАЦЬ 
ДЭМАКРАТАЎ 


У падтрымку дэмакратычнай 
апазыцыі выступіла Згуртаваньне 
прадпрымальнікаў Беларусі -- ЗПБ 
(ня блытаць з праўрадавым 
«Союзом предпринимателей»). 
Згуртаваньне выказваецца за 
неадкладную адстаўку Савету 
Міністраў, стварэньне новага 


кааліцыйнага 


ўраду і 


правядзеньне датэрміновых 


выбараў. 


У звароце Згуртаваньня да 
прадпрымальнікаў і грамадз- 
касьці Беларусі адзначаецца, 
што катастрафічны стан бела- 
рускай эканомікі -- гэта «вынік 
непасьлядоўнай, непрафэсійнай 
дзейнасьці кабінэта В.Кебіча». 
Менавіта ўрад, гаворыцца ў 
звароце, спрыяў згортваньню 
эканамічных сувязяу з партнэ- 
рамі за межамі краіны шляхам 
увядзеньня «мер по зашите 
потребительского рынка». Для 
татальнага рэгуляваньня цэнаў 
шляхам датацыі і штучнага пад- 
трыманьня занятасьці ўведзена 
разбуральная для эканомікі сы- 
стэма высокіх падаткаў і збо- 
раў, што спрыяла расьцягвань- 
ню нацыянальнага багацьця 
краіны больш «рынкавымі» су- 
седзямі. Урадавыя ініцыятывы 
наконт «адзінай рублёвай зо- 
ны», «калектыўнай бясьпекі», 
«славянскага саюзу» і г.д. рас- 
цэньваюцца Згуртаваньнем 
прадпрымальнікаў як «аванту- 
ры», якія падрываюць сувэ- 
рэнітэт дзяржавы і эканоміку 
Беларусі. 

Як паведаміў карэспандэнту 
СВАБОДЫ адзін зь лідараў 


ЗПБ Мікалай Люцко, Згурта- 
ваньне прадпрымальнікаў, якое 
аб'ядноўвае цяпер каля 100 
прадпрыемстваў і фірмаў, ства- 
рае фонд падтрымкі дэмакра- 
тыі, які будзе фінансава дапа- 
магаць пачынаючым прадпры- 
мальнікам, беларускай неза- 
лежнай прэсе, а таксама 
перадвыбарчай дзейнасьці дэ- 
макратычных сілаў. 

Цяпер Згуртаваньне прад- 
прымальнікаў праводзіць акцыю 
падтрымкі людзей, якія апы- 
нуліся ў бядотным становішчы 
ў выніку летняй паводкі, Для 
тых, хто мае грошы і жадае 
далучыцца да гэтай высокарод- 
най справы, паведамляем, што 
сродкі можна пералічыць на 
рахунак Згуртаваньня прадпры- 
мальнікаў Беларусі: 

700320 у камэрцыйным бан- 
ку «Дукат», МФО 153001767, 
з паметкаю: «Дапамога пацяр- 
пелым ад стыхійнага бедзтва», 

Кантактныя тэлефоны ў Мен- 
ску: 

26-56-54, 20-09-70, 21-35-03. 


Мікола ГРЫНЯВІЦКІ 


маш, старшыня калгаса- 
камбіната «Прагрэс» . Дубко, 
старшыня Гарадзенскага рай- 
выканкаму Алізаровіч, загадчык 
сельгасаддзела аблвыканкаму 
Логвін, намесьнік старшыні аб- 
лсавету і былы другі сакратар 
абкаму КПБ Машко, былы пер- 
шы сакратар абкаму, а сёньня 
сустаршыня ПКБ Сямёнаў. 

На пачатку месяца галоўным 
кандыдатам называўся Сямё- 
наў, які, паводле нашых зьве- 
стак, актыўна заняўся сама- 
прапагандай. 

На нарадзе 12 кастрычніка 
таксама прысутнічалі саўмінаў- 
скія чыноўнікі, якія назвалі 
дзьве кандыдатуры, пажаданыя 
для ўраду: Домаш і Дубко. Але 
старшыні гар- і райвыканкамаў 
вобласьці адназначна выка- 
заліся за С.Домаша. Ён прай- 
шоў традыцыйны партыйна-са- 
вецкі шлях, але маладзейшы за 
іншых прэтэндэнтаў і мае рэ- 
путацыю «прагрэсыста». На- 
колькі нам вядома, за канды- 
датуру Домаша выказаўся і 
Ст.Шушкевіч. 

15 кастрычніка ў Горадні 
адбылося паседжаньне прэзы- 
дыюму аблсавету, які і вылучыў 
для абмеркаваньня сэсі кан- 
дыдатуру Сямёна Домаша. 

Сяргей МАКСІМОВІЧ 


парлямант будзе ня так проста. 
Паступова гэтае блефаваньне 
ўраду будзе рабіцца занадта 
відавочным, каб на ім можна 
было пратрымацца хаця б да 
канца года 

Апрача іншага, Кебічу давя- 
дзецца таксама тлумачыць, ча- 
му ў кватэрах халодна і няма 
гарачай вады, чаму спыняюцца 
заводы і зноў даражэе гарэл- 
ка.. А таксама куды па- 
дзеўся амаль мільярд даляраў, 
які ўрад пазычыў у Расеі ў 
выглядзе тэхнічных крэдытаў 
(Як заявіў дэпутат Ул.Заблоцкі, 
гэты мільярд за адзін год 
«праелі, а частку скралі».) 

У гэтай сытуацыі Вярхоўна- 
му Савету давядзецца кагосьці 
«здаваць» альбо здавацца са- 
мому, чаго яму хочацца менш 
за ўсё. Пытаньне ў тым, ці 
хопіць у дэмакратаў сілаў, каб 
выціснуць з гэтай сытуацыі 
максымум. 


Засталася «дробязь» -- 
пераканаць пару 
мільёнаў суайчыньнікаў 


Добра ўжо тое, што па 
ключавых пытаньнях дэмакраты 
маюць паразуменьне, што пра- 
дэмантравала «Канфэрэнцыя 
некамуністычных і ан- 
тыімпэрскіх сілаў Беларусі», 
якая прайшла ў Менску ў 
суботу 16 кастрычніка і ў якой 
удзельнічалі прадстаўнікі ўсіх 
сямі дэмакратычных партыяў і 
зь дзесятак грамадзкіх ар- 
ганізацыяў. Але паразумецца 


паміж сабою -- гэтага занадта 
мала, Многае будзе залежыць 
ад таго, ці ўдасца дэмакратам 
ў бліжэйшыя 5--6 тыдняў пе- 
раканаць не заангажаваную ў 
палітыку публіку ў тым, што іхні 
кабінэт здолее зрабіць тое, да 
чаго аказалася няздатнаю бы- 
лая намэнклятура. 

Дэмакраты не выключаюць, 
што ў новым кабінэце знойдуць 
мейсца і некаторыя зь сёнь- 
няшніх урадоўцаў, ня кажучы 
ўжо пра чыноўнікаў Саўміну. 
Па словах таго ж Уладзімера 
Заблоцкага, і цяпер ва ўрада- 
вым апараце многа талковых 
людзей, аднак цяпер яны вы- 
мушаныя займацца бязглуздаю 
працаю. 

Апазыцыйныя сілы абгава- 
рылі структуру пераходнага 
ўраду і цяпер, па нашых зьве- 
стках, праводзяць перамовы зь 
людзьмі, якія, на іх думку, 
здольныя працаваць у новым 
кабінэце. Падобна на тое, што 
можа падабрацца сапраўды 
здольная каманда, 

Пятро ПАНКРАТОВІЧ 





Удакладненьне 


У мінулым нумары СВАБОДЫ 
мы пісалі, што ў цяперашнім 
Вярхоўным Савеце “з 29 дэпу- 
татаў-вэтэрана' 13 расейцаў, 
16 беларусаў". На жаль, была 
дапушчана тэхнічная памылка. 
На самой справе наадварот: 
16 расейцаў і 13 беларусаў. 


Нардэп Лукашэнка 


«ў прастрацыі» 


Народны змагар з карупцыяй 


А.Лукашэнка 


працягвае турнэ па 


абласных цэнтрах. 12 кастрычніка 


яго бачылі ў. 


Там якраз праходзіла нара- 
да-сэмінар старшыняў райвы- 
канкамаў вобласьці, куды і 
заявіўся сп.Лукашэнка. Высту- 
паў ён па-пракурорску: 
гняўліва, гучна. Надта абураў- 
ся, што ў залі няма начальніка 
абласной міліцыі і шэфа мяс- 
цовага КДБ. Публіка напалоха 
лася. Айе Лукашэнка іх троху 
супакоіў: «Мы акул ловить не 


наыаасссне занава нзаныавааааасавацннвра 7 2 са, 
Швэды нам дапамогуць? 


Гарадзкія ўлады Ліды зьвярнуліся 


да ўрад 


і грамадзкасьці Швэцыі 


з просьбаю дапамагчы ў 
адбудове тутэйшага замка. 


Просьба матывуецца тым, што 
лідзкі замак найбольш пацярпеў 
напачатку ХМІІ ст. ад войскаў 
швэдзкага караля Карла ХІІ 

Ініцыятыва гэтага звароту 
зыходзіла ад мясцовых краяз 
наўцаў. Ліст падпісаў лідзкі мэр 
Уладзімер Малец. Перадаць 
пасланьне адрасату ўзяўся 
швэдзкі мастак Ян Кузьміцкі, 
які цяпер знаходзіцца ў Лідзе. 
Тут у мясцовай галерэі адкры- 
лася ягоная выстава. 

Мастак паходзіць зь Бела- 
Гзрараачнааына аа 


У бацюшкі 
праблемы 

У вёсцы Нягневічы (Нава- 
градзкі раён) мясцовы бацюшка 
айцец Георгій Марук падчас 


службы на Пакроў зьвярнуўся да 
прыхаджанаў з просьбаю ака- 
заць яму грашовую дапамогу ў 
будаўніцтве новага катэджа. Ця 
перашняя хата стала для сям'і 
бацюшкі зацеснаю. Будзем спа 
дзявацца, што айцец Георгій не 
плянуе мяняць свае «жыгулі» на 
«мэрсэдэс», В.М. 


русі са Шчучынскага раёну, 
але яшчэ дзіцем Другая сусь- 
ветная вайна закінула яго на 
Захад. Ян Кузьміцкі абяцае 
прыкласьці ўсе намаганьні, каб 
зварот лідзкіх уладаў меў плён- 
ны швэдзкі працяг. 

Мікола ГРЫНЯВІЦКІ 








Горадні... 


собираемся, их ловят в море. 
Будет распоряжение выло- 
вим. Их предостаточно видно 
и невооруженным взглядом. Но 
я не хочу заниматься пожира- 
тельством кадров». 

Не абышоў ён увагаю і 
палітыку: «Мы будем боротьс: 
против идей. А насчёт постро- 
ения капитализма в Беларусий, 
так люди с вялотекуцей ши- 
зофренией, и не то могут 
предложить». ЛукашЭнка' такса-' 
ма запэўніў, што зь ім усё ў 
парадку: «Я здесь не впадаю 
в прострации и амбиции» 

Бліскуча выкрыў ён ! падкопы 
Апазыцыі: «Из бункера БНФ 
был отправлен в бункер Шуш- 
кевича факс с повесткой дня, 
как уничтожить этот Верххов 
ный Совет». 

Дзякуй ра што ёсьць такія 
нардэпы як Лукашэнка. Інакш 
сумна было б 


Сяргей МАКСІМОВІЧ 





На радзіме Напалеона 
Орды будзе музэй 


Берасьцейскі аблвыканкам прыняў 
рашэньне стварыць у вёсцы 
Варацэвічы -- на радзіме 
знакамітага мастака-графіка, 


кампазытара 


і грамадзкага 


дзеяча Напалеона Орды 
(1807-1833 гг.) - мэмарыяльны 


музэй. 


Аблвыканкам па аа упраўленьню “культуры 
ванаўскага) раёна вывучыць магчымасьці 


уладамі Янаўскага ( 


сумесна з 


аднаўленьня ў в.Варацэвічы сядзібы Н.Орды. Можна спадзявацца, 
што нарэшце будзе ўпарадкавана і магіла нашага славутага 
суайчыньніка, якая знаходзіцца на могілках у Янаве. 


Ігар БАРАНОЎСКІ 


абцас гасанна анальны састава ананас 


зсаааааааааааыаыаыааааыыыы-ыыы--ыыааы-ыыыыыыаыыыыыааааааааааааананананнанааааааааааааааааачвччаача аа 


Ф РОР: Катипікаі.огд 2010 


Мо ІІ кастрычнік 1993 


Ф Інтэрнэт-версія: Катипікаі.ога 2010 


«КРУТЫЯ» ВЭТЭРАНЫ 


Вэтэраны Бярозаўскай раённай 
арганізацыі й звароце да 
а 


Вярхоўнага 


вету ацэньваюць 


абстаноўку 'на Беларусі як 
«трывожную» і выказваюць 
заклапочанасьць тым, што 
адбываецца ў вышэйшым органе 


ўлады. 


Аўтары звароту аб- 
вінавачваюць у гэтым выключна 
С.Шушкевіча і... Апазыцыю 
БНФ. Выйсьце з крытычнага 
становішча вэтэраны Бярозаў- 
шчыны прапануюць шляхам пры- 
няцьця «цьвёрдых і рашучых 
захадаў да дэпутатаў ад БНФ» 
і звальненьня Старшыні Вярхоў- 


нага Савету С.Шушкевіча з 
пасады кіраўніка парляманту. 
Зрэшты, застаецца спадзявац- 
ца, што дэмакраты і Шушкевіч 
ня надта пацерпяць, бо пад 
гэтай «крутой» заявай стаіць 

усяго 15 подпісаў, 
Лявон МУХАВЕЦКІ, 
БелаПАН 





"На Божую 
"справу 


Незвычайнае ахвяраваньне 
атрымала Пружанская 
праваслаўная царква ад 
сваёй прыхаджанкі, цяпер 
ужо нябожчыцы. 

Самотная жанчына Ніна 
Ліцкевіч падаравала царкве свой 
вялікі дом. Паміраючы, яна з 
дапамогаю натарыюса склала ад- 
паведны тэстамэнт. 

Паводле зьвестак 
Міністэрства юстыцыі, гэта пер- 
шы ў цяперашняй Беларусі вы- 
падак, калі прыватная асоба да- 
руе свой дом царкве І ўвогуле 
юрыдычнай асобе. 

І.Б. 


“(КАМУНІСТЫ 


Камуністы калгаса «Сацы- 
ялістычны шлях», а іх у гаспа- 
дарцы каля трыццаці, на сваім 
нядаўнім сходзе вырашылі 
зьвярнуцца да праўленьня кал- 
гаса, каб тое пералічыла 
фінансавыя сродкі на патрэбы 
гарадзкога камітэту партыі. На 
іх думку, падставай для гэтага 
служыць тое, што ка- 
муністычная партыя -- «адзіная 





ПРОСЯЦЬ ГРОШАЙ 


У Крычаўскім раёне налічваецца 
250 прыхільнікаў будаўніцтва 
«сьветлай будучыні». 


грамадзкая арганізацыя, якая 
абараняе інтарэсы рабочых і 
сялянаў». Таму калгасы, прад- 
прыемствы, арганізацыі павінны 
падтрымліваць яе матар'яльна, 
лічаць камуністы. 


Увнадзімір ДАЛЕЦКІ, 
БелаПАН 


САНПРАПУСКНІК НА ЗАХАД 


На жаль, спраўджваюцца самыя кепскія прагнозы: пакінуўшы 
адкрытымі свае ўсходнія межы, мы ператварылі Беларусь у 
прахадны двор, з абшараў усяго СНД да нас завозіцца халера 
ды іншая зараза. Калі не прыняць тэрміновых захадаў, то 
эпідэміялягічная сытуацыя можа выйсьці з-пад кантролю -- 


так лічаць мэдыкі. 


Дзе памыць «бомжа»? 


«Бомжы» з усяго СНД прыязджаюць у Берасьце, 
каб бясплатна памыцца. Мясцовы санпрапускнік, 
відаць, апошняя надзея ў людзей бяз даху і прапіскі. 
Іх колькасьць у нашай краіне расьце, бо і гэтая 
публіка таксама добра адчувае «зямлю абяцаную». 

«Гэта ненармальная сытуацыя, -- кажа галоўны 
санітарны доктар Беларусі Валеры Філонаў. -- Аднак 
нягледзячы на цяжкасьці, гэтых людзей трэба мыць 
бясплатна». Але, як высьвятляецца, памыць гэтых 
беспрытульных людзей складана і ў нас. Шмат дзе 
санпрапускнікі зачыненыя, Іх няма нават на чыгунач- 
ных вакзалах у Менску, Воршы, Жлобіне, Віцебску, 
і наўрад ці ў бліжэйшы час яны там зьявяцца. . 

Дэзінфэкцыйная станцыя ў беларускай сталіцы 
гатовая мыць толькі пэдыкулёзных. А людзі з 
каростай, мікраспорыяй павінны накіроўвацца ў 
скурвэндыспансэр, які і так захлынаецца ад іншых 
пацыентаў. Адзеньне бомжаў, якое праходзіць спэ- 
цыяльную апрацоўку, немагчыма больш апранаць, і 
супрацоўнікі дэзстанцыі вымушаны ахвяраваць са 
свайго пляча. 

Спэцыялісты лічаць, што ўрад павінен неадкладна 
прыняць спэцыяльнае рашэньне -- мыць беспрытуль- 
ных бясплатна. Трэба вызначыць адпаведныя мейсцы 
і рэгулярна паведамляць, дзе можна бясплатна 
памыцца. Колькасьць хворых на пэдыкулёз расьце з 
кожным месяцам. Сёньня іх зарэгістравана 35 
тысячаў, але яшчэ больш незарэгістраваных хворых. 
Як заўважыў галоўны санітарны доктар Беларусі, 
«або вош пераможа дэмакратыю, або дэмакратыя 
задушыць паразітаў». Па словах прадстаўніка 
Міністэрства ўнутраных спраў, «нават знаходзячыся 
ў судзе», падсудныя часта набіраюцца вошай. 


Войска: што не праелі, 
тое скралі 


Па просьбе карэспандэнта БелаПАН, 
фінансава-эканамічным упраўленьні с 
ністаротва абароны Рэспублікі. Беларусь быў 
зроблены разьлік мінімальных выдаткаў на 
ўтрыманьне аднаго вайскоўца тэрміновай 
службы (у цэнах на 2 кастрычніка 1993 г.) 


Найменьне выдаткаў Сума 
(у тыс, руб) 
1. Грашовае забесьпячэньне 1400 
2. Харчовае забесьпячэньне 360,0; 
З. Рэчавае і лазенна-пральнае 166, 1 
забесьпячэньне (мыцьцё -- 206; 
памыўка -- 55; абмундзіраваньне -- 
140,0) 
4. Мэдыцынскае абслугоўваньне 66 
5. Кватэрна-эксплюатацыйныя выдаткі 640 
6. Дапрызыўная падрыхтоўка за кошт 10,7 
каштарысу МА (кіроўца катэгорыі «С») 
7. Баявая падрыхтоўка 96 
8. Выдаткі па службах (у тым ліку: 34,3 
ГЗМ -- 178; сувязь -- 05; 
дарожная служба - 04; РАВ -- 130; 
ВАСА -- 17; інжынэрная -- 09) 
9. Іншыя 37 


Усяго на адзін год: 8950 
ЗАМЕСТ КАМЭНТАРУ: Атрымліваецца, што мы 
трымаем войска сапраўды выключна для генэра- 
лаў -- каб яны былі «пры дзеле». Параўнайце 
лічбы: 360 тыс. руб. -- на харчы і 96 -- на 
патроны. Які сэнс карміць больш як 100-тысячнае 
войска, якое палохаецца аўтаматных стрэлаў і 
навучанае хіба толькі падмятаць вуліцы? Можа 
сапраўды: «лучше меньше, да лучше»?., 


Асьцярожна: шалёныя сабакі! 


Кусаюць жыхароў нашай краіны ня толькі вошы, 
Падарожжа ў Белавежскую пушчу можа скончыцца 
клешчавым энцэфалітам. Зарэгістравана 16 такіх 
выпадкаў, (У Менску, хоць ён і далёка ад пушчы, 
зарэгістравана 7 выпадкаў.) Ужо больш за 20 чалавек 
пакусалі пацукі. Прычына ў тым, што многія 
прадпрыемствы і арганізацыі перасталі заключаць 
дамовы з санэпідэмстанцыямі на зьнішчэньне гэтых 
грызуноў. Кусаюць шалёныя сабакі (22 выпадкі, зь 
іх 15 у Віцебскай вобл.), каты (7 выпадкаў, зь іх 5 
у Віцебскай вобл.), лісы (34 выпадкі, зь іх 21 
Магілёўскай вобл.), ваўкі (З выпадкі, 2 у Віцебскай 
вобл.). 

Як правіла, адбываецца гэта ў населеных пунктах. 

Беларусь сёньня неспрыяльная тэрыторыя на вірус 
шаленства., бо пастаўкі з Расеі неабходнай вакцыны 
зрываюцца. 

Акрамя гэтага, па словах В.Філонава, «вельмі 
непакояць» адзёр, кохлік, слупняк, паліяміеліт, зма- 
гацца зь якімі можна з дапамогаю вакцыны. Пасьля 
таго, як пастаўкі прэпаратаў з Расеі спыніліся, 
прыйшлося зьвярнуцца ў бСусьветную арганізацыю 
аховы здароўя. Па ліні гуманітарнай дапамогі 
вакцына паступла з Канады (прыкладна на 
паўмільёна даляраў). Прычым Канада прыслала 
прэпараты разам з халадзільным абсталяваньнем, бо 
безь яго вакцына хутка губляе свае якасьці, 
ператвараецца ў бялок, які можа прынесьці здароўю 
вялікую шкоду. Спыніла Расея і пастаўку вакцыны 
супраць тубэркулёзу, якая лічыцца лепшай за дацкую. 
Галоўнаму санітарнаму доктару прыйшлося «прама 
гаварыць» з расейскім міністрам аховы здароўя, што 
ў «Беларусі ёсьць шмат і расейскіх дзяцей, давайце 
ня будзем дзяліцца на беларусаў і расейцаў». 
Спынілася і пастаўка звычайнай хлоркі. Праўда, 
Нямеччына абяцала прыслаць каля дзьвюх тысяч тонаў 
да канца гэтага года. В.Філонаў спадзяецца на 
своечасовую пастаўку з Расеі вакцынаў, якія нашай 
краінай ужо аплочаныя. Прэпараты быццам ужо 
пайшлі, але галоўны санітарны доктар Беларусі лічыць 
неабходным зьвярнуцца да ААН з просьбаю дапа- 
магчы з вакцынай на будучае. 


Халера стукаецца ў дзьверы 


Нашых мэдыкаў зьдзіўляе пазыцыя Расеі -- 
найбольш небясьпечнай у сэнсе эпідэмій з усіх 
памежных краінаў. Там ужо зарэгістраваны дзесяткі 
выпадкаў халеры, малярыі і найчасьцей дыфтэрыі. Па 
зьвестках Міністэрства замежных спраў Беларусі, 
«зараз існуюць умовы для завозу халеры на 
тэрыторыю Беларусі». Рызыка галоўным чынам з-за 
павелічэньня пасажырапатоку на лініях міжнародных 
зносінаў, Міграцыі насельніцтва на Беларусь, 
інтэнсыўнасьці камэрцыйнага турызму ў краіны Азіі... 

Сёлета лябараторыі санітарна-эпідэміялягічных ус- 
тановаў Міністэрства аховы здароўя Беларусі вы- 
дзелілі Э культураў халернага вібрыёна ў Дняпры, 
непадалёк ад Магілева і Шклова. Санітары Менска, 
Берасьця, Горадні правялі трэніровачныя заняткі па 
імітацыі завозу халеры на Беларусь. В.Філонаў 


Хто згубіў магазын МЕ287 


Гаворка ідзе не пра краму, а пра частку 
аўтамата Калашнікава, якая была знойдзеная 
нядаўна ў кветніку на пэроне чыгуначнага 
вакзала Полацка. 

Магазын быў укамплектаваны 15 баявымі і 2 
халастымі патронамі калібру 545, а на ягоную 
плоскасьць нанесена лічба 28. 

Карэспандэнту БелаПАН у Полацкім аддзеле ўнут- 
раных спраў на транспарце паведамілі: уладальнік 
магазіна пакуль ня знойдзены. Магчыма, ён ня надта 
й хоча, каб яго знайшлі. 

Віктар ФЕДАРОВІЧ 


перакананы, што «мы гатовыя, каб не дапусьціць 
завозу халеры на нашую тэрыторыю». Аднак такі 
завоз ужо быў. Нягледзячы на патрабаваньні мэдыкаў, 
памежнікі пратрымалі ў Менску на працягу пяці 
гадзінаў самалёт (рэйс беларускай авіякампаніі 
Пэкін--Навасібірск--Менск), дзе ў дваіх пасажыраў 
былі сымптомы халеры, 


Малаказаводы вырабляюць атруту 


Прагнозы Рэспубліканскага цэнтра гігіены і 
эпідэміялёгіі даволі змрочныя, Чакаецца рост захвор- 
ваньняў на крываўніцу (дызэнтэрыю), брушны тыфус, 
клешчавы энцэфаліт, ветраную воспу ды іншыя 
некіраваныя інфэкцыі, Стабілізацыя захворваньняў на 
грып, краснуху, паратыт ды іншыя ўмоўна-кіраваныя 
інфэкцыі магчымая будзе толькі ў 1995 г. Прагназу- 
ецца рост захворваньняў на дыфтэрыю. З пачатку 
года на Беларусі зафіксавана ўжо 65 выпадкаў, У 7 
выпадках хвароба была завезеная зь іншых краінаў 
СНД (у большасьці з Расеі). Скарачэньне колькасьці 
здаровых дзяцей прагназуецца на 3--496. Зараз ужо 
вядома, што насельніцтва Беларусі расьце не за кошт 
нараджальнасьці, а за кошт міграцыі. Людзі, якія іншы 
раз прыязджаюць да нас у тапачках, без дакумэнтаў, 
ня маюць уяўленьня пра свой прышчэпачны статус і 
ў пэўным сэнсе павялічваюць рызыку для здароўя 
ІНШЫХ. 

Сальманэлёз і крываўніца таксама не адступаюць 
зь Беларусі, выклікаючы характэрныя групавыя за- 
хворваньні. Была, напрыклад, успышка крываўніцы ў 
Магілёўскай псыхіятрычнай больніцы, прычым 
крыніцай распаўсюджваньня быў і мэдпэрсанал. У 
Гарадку Віцебскай вобл. на крываўніцу захварэла 
76 чалавек, пакаштаваўшы сьмятаны мясцовага ма- 
лаказавода,. У Гомельскім дзіцячым камбінаце 56 
дзетак атрымалі сальманэлёз з-за дрэнна прыгата- 
ванага гуляшу, у Наваполацку -- ад няякаснага 
марозіва. Была ўспышка крываўніцы і ў вайсковай 
частцы Слоніма. 

Гэта практычна апошнія зьвесткі. Зноў жа -- 
найбольш небясьпечная сытуацыя ў Віцебскай вобл. 
Галоўны санітарны доктар В.Філонаў ахарактарыза- 
ваў яе так: «успышка за ўспышкай». На Віцебшчыне 
16 малочных заводаў і толькі 6 зь іх гарантуюць 
чыстую прадукцыю. Астатнія даўно трэба было 
зачыніць. Але ці пойдуць на гэта мясцовыя ўлады? 
І ці ёсьць юрыдычны акт, на які можа абаперціся 
санітарны доктар у сваіх рашучых дзеяньнях? Яго 
няма, 

Віцебская вобласьць ідзе наперадзе ўсіх і па 
аб'ёмах забракаванай малочнай прадукцыі, якая, 
апрача іншага, утрымлівае вялікую колькасьць ан- 
тыбіётыкаў і сьвінцу, У адным саўгасе клалі нават 
жывы антыбіётык у пакеты з малаком, каб яно лепш 
захоўвалася. І тут можна не называць канкрэтныя 
гаспадаркі, бо прыклад, на жаль, тыповы. Асабліва 
жыхарам Віцебшчыны патрэбна Вагецёрагацае піць 
малако з Талачынскага, Дубровенскага, Гарадоцкага, 
Мёрскага, Аршанскага, Лёзьненскага заводаў. З 5 
кастрычніка зачынены толькі тварожны цэх на 
Віцебскім малаказаводзе, астатнія ж працягваюць 
выконваць «пляны па ўспышках». 

Мясцовыя ўлады добра інфармаваныя пра сытуа- 
цыю, але ніякіх захадаў ня робяць. Санітарныя 
дактары звыкліся з гэтым і да сваіх абавязкаў 
ставяцца фармальна. Добра было б даць статыстыку 
захворваньняў на крываўніцу сярод работнікаў, 
напрыклад, Віцебскага аблвыканкаму. Упэўнены, што 
яна будзе станоўчай, бо наўрад ці п'юць яны малако 
з Дубровенскага завода, які, па словах мясцовага 
сандоктара, зьяўляюцца «равесьнікам Кастрычніка», 
і даўно трэба было б закрыць гэты «хлеў» -- людзі 
б менш хварэлі, 


Прывітаньне з Турцыі 


Няякасныя прадукты харчаваньня трапляюць да нас 
і з-за мяжы, асабліва з Польшчы, а таксама з Турцыі. 
Сьмяротныя дозы нітратаў утрымлівала дзіцячае 
харчаваньне са Злучаных Штатаў, якое паступіла ў 
якасьці гуманітарнай дапамогі. «Спэцыялістам» Ган- 
длёвай палаты санітарныя службы не зьбіраюцца 
больш давяраць. Мэдыкі лічаць, што неадкладна 
павінна быць наладжана жорсткая санітарная ахова 
дзяржаўных межаў Беларусі, інакш мы рызыкуем 
стаць суцэльным санпрапускніком, што можа абяр- 
нуцца катастрофаю для нашага народа. 

Нядаўна наш міністр замежных спраў П.Краўчанка 
прамаўляў на 48-ай сэсіі Генэральнай Асамблеі ААН. 


Асноўны зьмест ягонага выступу апублікаваны ў 
«Звяздзе» (6 кастрычніка). Аднак да мяне ў рукі 
трапіў поўны тэкст, што й вымусіла ўзяцца за пяро. 
Тым больш, што было цікава параўнаць мінулагоднюю 
прамову П.Краўчанкі, якую я спрабаваў аналізаваць 
у артыкуле «Цяжкое шчасьце -- быць беларускім 
міністрам замежных справаў» ("Навіны БНФ", 1993, 
Ме). І вось зноў Ню-Ёрк... 

Год таму міністр гаварыў пра «недастатковую 
эфэктыўнасьць ААН» і пагражаў, што «яе аўтарытэт 
у вачах беларускага народу можа ўпасьці». Трывога 
аказалася несапраўднаю. Ня ведаю, як беларускі 
народ, але Пётр Краўчанка сёньня задаволены зь 
дзейнасьці ААН. 

Прычына такой мэтамарфозы тлумачыцца, відаць, 
нашым жаданьнем трапіць у Раду Бясьпекі ААН. 
Беларусь, як вядома, вылучаная адным з кандыдатаў 
у часовыя. сябры на пэрыяд 1994--95 гг. Больш за 
тое, мы ўжо нават гатовыя выкарыстаць «пэўны вопыт 
работы» на гэтым мейсцы, атрыманы ў 1974--75 гг. 
Што гэта за вопыт -- можна толькі здагадвацца. 
Таксама незразумелым застаецца і меркаваньне 
шэфа нашага зьнешнепалітычнага ведамства па най- 
важнейшых пытаньнях Рады Бясьпекі: пашырэньне 
складу ягоных сталых сяброў («за» мы ці «супраць», 
калі «за», то хто гэта можа быць) і пашырэньне 
паўнамоцтваў РБ. Дзяжурных заклікаў да «ўзважанага 
подыходу», «пошука консэнсуса», «зладжанасьці ра- 
боты» малавата для таго, каб паказаць, з чым 
Беларусь ідзе ў Раду Бясьпекі. Так не вядуць 
перадвыбарчую агітацыю. 

Праўда, далей мы пачынаем пераконваць сьвет, 
што «вопыт і патэнцыял Беларусі менавіта на гэтым 
цяжкім адрэзку фармаваньня новага сусьветнага ладу 
могуць мець важнае значэньне для міжнароднай 
супольнасьці». Што гэта значыць? Аказваецца, у 
1992г. мы «першымі вывелі са сваёй тэрыторыі 
тактычную ядзерную зброю». Пакажыце мне хаця б 
аднаго беларуса, які б удзельнічаў у падобным 
мерапрыемстве. І куды «мы» яе вывелі? І ці «мы» 
гэта былі? 

Каго і навошта мы хочам увесьці ў зман, калі 
гаворым, што «Беларусь -- адна з чатырох дзяржа- 
ваў, якія атрымалі ў спадчыну ад былога СССР 
стратэгічны ядзерны патэнцыял»? Няма і ніколі не 
было ні ў Дземянцея, ні ў Шушкевіча кантролю над 
ядзернаю кнопкай. І ня можа Беларусь адмовіцца 
ад «прэстыжу» ядзернай дзяржавы, бо ніколі такой 
не была. 

Рэаліі значна прасьцейшыя. Беларусь -- адная з 
многіх краінаў сьвету, на тэрыторыі якой знаходзяцца 
войскі чужой дзяржавы. Апрача гэтага, мы -- адна 
зь нямногіх краінаў, на тэрыторыі якой разьмешчана 
чужая ядзерная зброя. Гэта расейскія войскі і 
расейская зброя: дзьве ракетныя дывізі з 54-ма 


ядзернымі ракетамі і дывізія стратэгічнай авіяцыі -- 
агульная колькасьць войскаў каля 40 тыс. чалавек. 
Шмат гэта ці мала? Давайце параўнаем. У Злучаных 
Штатаў, напрыклад, ва ўсёй Эўропе ўсяго 100 тыс. 
салдатаў. Для сусьветнай супольнасьці гэта не сакрэт. 
Але пра тое, як сама Беларусь ставіцца да 
прысутнасьці чужога войска на сваёй зямлі, сусьвет- 
ная грамадзкасьць не пачула ад міністра замежных 
спраў Беларусі ані слова. 

Так, мы рэжам танкі, выконваючы пагадненьне аб 
скарачэньні звычайных узбраеньняў. Так, мы гатовыя 
скараціць войска. Так, гэта дадатковы цяжар на наш 
бюджэт, і мы «маем права разьлічваць на ўзаемнасьць 
з боку дзяржаваў у пераадоленьні гэтых цяжкасьцяў». 
Але чаму Беларусь расплочваецца ўласным дабра- 
бытам за чужую бясьпеку? Ці настолькі небясьпечнае 
сёньня гэтае састарэлае вайсковае жалеза? Можа 
нашаму зьнешпалітычнаму ведамству варта было б 
дамагацца карактыроўкі ў рэалізацыі гэтых дамоваў, 
якіх мы не падпісвалі? Ці хаця б паставіць пытаньне: 
чым, акрамя воплескаў, гатовая дапамагчы 
сусьветная супольнасьць у асобе ААН? 

Аднак нашага міністра хвалюе, што слаба «адчу- 
ваецца арганізуючы вэктар, сыстэма арыентацыі на 
каштоўнасьці і ідзі, якія натхняюць усіх». Але 
высьвятляецца, што беларусы маюць сваю сакрэтную 
зброю: талерантнасьць. Аказваецца, мы -- прыклад 
«унікальнага па ступені гуманізму палітычнага, 
міжэтнічнага і канфэсійнага балянсу, які можа стаць 
гарантам стабільнасьці і незваротнасьці дэмакратыч- 
ных рэформаў». І гэта кажуць пра маю родную 
Беларусь, уся гісторыя якой у ХХ ст. заціснута ў 
рамкі паміж Курапатамі і Чарнобылем, з прыпынкам 
у Хатыні! П.Краўчанка шчыра хацеў бы «векавыя 
традыцыі нашай нацыянальнай, культурнай і рэлігійнай 
талерантнасьці паставіць на служэньне Радзе Бясь- 
пекі». Дзіўна, як гэта ААН абыходзілася раней бяз 
нашых «векавых традыцый». 

Ці ня тая «талерантнасьць» прывяла да таго, што 
наш міністр другі год запар абяцае ўсяму сьвету, 
што Беларусь прыме новую Канстытуцыю. У мінулым 
годзе ён запэўніваў, што гэта «можа адбыцца ў 
бліжэйшыя месяцы». У бягучым -- што Канстытуцыя 
«на заключнай стадыі абмеркаваньня». Такімі ж 
тэмпамі і ў Радзе Бясьпекі зьбіраемся працаваць? 
Прадстаўніку якой-небудзь афрыканскай дзяржавы, 
відаць, дзіўна было даведацца, што ёсьць краіна, 
якая два гады перад усім сьветам абяцае прыняць 
новую Канстытуцыю. А калі б гэты афрыканец яшчэ 
ведаў, што гэтая дзяржава адмаўляе свайму народу 
ў праве на рэфэрэндум і выбары... 

Пётр Краўчанка па-ранейшаму ўпэўнены, што «ў 
міжнародным актыве Беларусі аб'яўлены ёю 
нэўтралітэт». І гэта пасьля пагадненьня аб калектыў- 
най бясьпецы ў рамках СНД і пры наяўнасьці чужых 
войскаў на сваёй тэрыторыі.. Ён таксама ўпэўнены, 
што «набіраюць сілы эканамічныя рэформы». І яшчэ, 
што дамова аб эканамічным саюзе дзяржаваў СНД 
-- «гэта пераход да прынцыпова новых адносінаў -- 
адносінаў рынкавага характару». 

Якраз наадварот. Эканамічны саюз СНД, (які 
пакуль не праявіў сябе і будучыня якога пасьля 
вядомых маскоўскіх падзеяў -- у тумане) выразна 
праілюстраваў, што наладзіць эканамічнае супра- 
цоўніцтва на выключна рынкавых рэйках не ўдалося. 
Эканоміцы зноў спатрэбіліся палітычныя падпоркі. 

Карэннае адрозьненьне СНД ад Эўрапейскай 
Супольнасьці (ЭС) і заключаецца ў тым, што 
гаспадарчая ўзаемазалежнасьць у ЭС была не 
перадумоваю, а вынікам сьвядомага палітычнага курсу 
на інтэграцыю. Адсюль і розьніца ў стратэгічных 

ТАРАЗЕВІЧ ХОЧА 


(Пачатак на 1-й стар.) 


ВЯРНУЦЦА 


Ініцыятарам вяртаньня 56-гадо- і 


вага сп.Таразевіча ў вялікую 
палітыку выступае Партыя народ- 
най згоды. Па нашых зьвестках, 
менавіта дэпутацкая фракцыя «Зго- 
да» запрапанавала былому стар- 
шыні Прэзыдыюма ВС БССР, а 
цяпер першаму намесьніку міністра 
замежных спраў, паспрабаваць за- 
няць крэсла побач з Шушкевічам. 
«Згода» паабяцала Таразевічу пад- 
трымку на выбарах спачатку ў 


дэпутаты, а пасьля і на пасаду 
намесьніка сьпікера. 
Дэпутаты фракцыі «Згода» 


лічаць, што зьяўленьне Г.Таразевіча 
ў парляманце будзе «на карысьць 
дэмакратыі». Сп.Таразевіч, на іх 
думку, «чалавек даволі прагрэсыў- 
ных поглядаў і ня мае нічога 
агульнага з камандаю Кебіча». Яны 
мяркуюць, што зьяўленьне Г.Тара- 
зевіча ў парляманце дапаможа 
«адкалоць значную частку ад фрак- 
цыі «Беларусь» і перацягнуць 
многіх дэпутатаў бліжэй да дэма- 
кратаў». Па іх словах, Таразевіч у 
свой час дапамог многім дэпута- 
там парляманту падняцца па пры- 
ступках партыйна-савецкай кар'еры 


ь» СВАБОРА 

яны захавалі ўдзячнасьць яму. 
«Таразевіч можа стаць тым чала- 
векам, які ў адзін момант перат- 
ворыць цяперашнюю парляманцкую 
большасьць у меншасьць» -- пера- 
кананы адзін з дэпутатаў фракцыі 
ПНЗ. Аднак зусім ня выключана, 
што Таразевіч можа папросту ска- 
рыстаць з моманту і створыць сваю 
большасьць -- зойме месца Шуш- 
кевіча і будзе прыпяваючы жыць з 
прэм'ерам Кебічам, чым дапаможа 
працягнуць існаваньне цяперашняга 
рэжыму. 

Станіслаў Шушкевіч, па нашых 
зьвестках, у гэтым сэнсе спакойны. 
У ягоных колах лічаць, што «Тара- 
зевіч не такі дурань, каб ісьці на 
паўгода-год на месца сьпікера, а 
пасьля навечна зьнікнуць з палітыкі. 
Ён будзе працаваць не на Кебіча 
і не на Шушкевіча, а на сябе». 

Але ўсе гэтыя прагнозы выгля- 
даюць пакуль занадта абстракт- 
нымі. Бо сп.Таразевіч знаходзіцца 
пакуль там, дзе ён знаходзіцца 
цяпер. Не такая простая справа 
выбрацца сёньня ў дэпутаты, нават 
у правінцыйным Жодзіне. Партыя 
народнай згоды можа хіба што 


дэкляраваць сваю падтрымку Г.Та- 
разевічу, аднак рэальна дапамагчы 
яму ў перадвыбарнай кампаніі ня 
здольная прэтэндэнтаў на 
лідарства ў гэтай партыі, здаецца 
больш, чым актывістаў. Іншая спра- 
ва, калі кандыдата у дэпутаты 
захочуць правесьці мясцовыя ўла- 
ды. Аднак і гэта сёньня не 
гарантыя перамогі на выбарах. Усё 
вырашыць, на мой погляд, агітацыя 
«супраць». 

Хто ж выступіць «супраць»? 
Старшыня БСДГ Алег Трусаў кажа, 
што Грамада хутчэй за ўсё зойме 
пазыцыю «станоўчага нэўтралітэту». 
Аб'яднаная дэмакратычная партыя 
пакуль ня вызначыла свайго стаў- 
леньня. На Сойме Народнага 
Фронту ўжо закраналася гэтае 
пытаньне, і з боку БНФ, які займае 
пасьлядоўную пазыцыю ў дачы- 
неньні да былой намэнклятуры, 


сп.Таразевічу гарантавана актыў- 
нае «не!». 
Але, як мне здаецца, самую 


разумную пазыцыю зоймуць выбар- 
шчыкі: яны папросту застануцца 
дома. 

Пятро ПАНКРАТОВІЧ 


«СЮР,» НА ТРЫБУНЕ ААН 


мэтах: успрыманьне адзінай эканамічнай прасторы 
ў СНД і стварэньне адзінай эканамічнай прасторы 
ў ЭС, выратаваньне рублёвай зоны, у першым 
выпадку, і ўвядзеньне адзінай эўрапейскай валюты 
у другім. Менавіта таму рэцэпты ЭС не 
падыходзяць для СНД і наадварот. 

Вуснамі нашага міністра беларускі народ фактычна 
зьмірыўся з адсутнасьцю належнай дапамогі ў справе 
пераадоленьня наступстваў чарнобыльскай навалы. «У 
пасьлячарнобыльскую эпоху нам неабходная мараль- 
ная і псыхалягічная падтрымка, спачуваньне», -- заявіў 
ён. Як далёка гэта ад мінулагодніх словаў пра «амаль 
поўную бязьдзейнасьць» ААН па выкананьні рэзалю- 
цый Генэральнай Асамблеі аб ўмацаваньні 
міжнароднага супрацоўніцтва і каардынацыі намагань- 
няў у вывучэньні наступстваў чарнобыльскай катасто- 
фы. Затое мы, аказваецца, «падтрымліваем намаганьні 
ў распрацоўцы міжнароднай канвэнцыі па апустынь- 
ваньні, пошуку рашэньняў праблем малых астраўных 
дзяржаваў, у выяўленьні новых дадатковых рэсурсаў 
для краінаў трэцяга сьвету». Ці ведае пра гэта 
беларускі народ? Колькі для нас каштуюць праблемы 
чужых астравоў і пустыняў? 

У мінулагодняй прамове міністр зрабіў некалькі 
няўдалых экскурсаў у гісторыю, і мне давялося пра 
гэта пісаць. Гэтым разам яго пацягнула ў сфэру 
прыгожага: «Канец мінулага стагодзьдзя быў напоў- 
нены змрочнымі, трагічнымі прадчуваньнямі, якія 
адлюстраваліся ў сюррэалістычных пошуках». Зьмяніце 
памочнікаў, Пётр Кузьміч! Сорамна перад усім 
сьветам ня ведаць, што сюррэалізм -- пазашлюбнае 
дзіця Першай сусьветнай вайны. А ў беларусаў да 
яго навогул павінна быць трапяткое стаўленьне. Бо 
ўпершыню гэты тэрмін быў ужыты ў 1918 г. у п'есе 
«Саскі Тырэзія» і артыкуле «Дух новага часу і паэты» 
Гіёма Апалінэра (Уладзімер Кастравіцкі) -- чалавека, 
які сваім паходжаньнем зьвязаны зь беларускаю 
зямлёю 

У адным Вы маеце рацыю, Пётр Кузьміч, 
Сюррэалізм жывы. А як жа яшчэ можна ацаніць 
цяперашнюю Беларусь і гэты беларускі «сюр», які 
чуе сьвет з трыбуны ААН. 





Камісія мае плян. 
Ці план? 


З просьбай прыняць удзел у абмеркаваньні 
пытаньня аб удакладненьні правапісу 
беларускай літаратурнай мовы зьвярнулася да 
навукоўцаў і настаўнікаў, да журналістаў І 
літаратараў, да беларускай дыяспары за 
межамі Беларусі адпаведная дзяржаўная 
камісія, створаная Саветам Міністраў. У склад 
камісіі, як вядома, увайшло 19 спэцыялістаў, 
а ўзначаліў яе народны дэпутат Беларусі паэт 
Ніл Гілевіч. 

На абмеркаваньне вынесеныя найбольш спрэчныя 
правілы артаграфіі, а менавіта: 

1. Абазначэньне на пісьме асымілятыўнай мяк- 
касьці зычных. 

2. Разьдзяляльны мяккі знак пасьля дз.С,З,Ц.Н.л. 

3. Правапіс часціцы не і прыназоўніка; без у 
першым складзе перад націскам. 

4. Правілы перадачы на пісьме яканьня -- правапіс 
каранёвага я і захаваньне е ў першым складзе перад 
націскам (у словах тыпу дзевяты, дзесяты, семнац- 
цаць). А 

5. Правапіс запазычаных слоў, у тым ліку перадача 
аканьня-яканьня (да прыкладу: рэспубліка ці рас- 
публіка), перадача губных лінм і сьвісьцячых з,с 
перад галоснымі пярэдняга раду адносна цвёрдасьці- 
мяккасьці: план ці плян, панэль ці панель, фізіка 
ці фізыка; перадача ў на пачатку слова і пасьля 
галосных, правапіс спалучэньняў галосных іо-іё, 
ыо-ыё, Іу-ію, ыму-ыю (трыо ці трыё, прэзідыум ці 
прэзідыюм). 

6. Правапіс прыстаўных зычных (акно ці вакно, 
арэх ці гарэх). 

7. Правапіс тапанімічных назваў і ўласных імён. 

8. Правапіс о, а ў складанаскарочаных словах 
(напрыклад, райвыканком ці райвыканкам). 

9. Правапіс І і й. 

10. Устаўное а ў канцавых спалучэньнях зычных, 
апошнім зь якіх зьяўляецца плаўны: тэатар, метар. 

11. Правапіс о,а,э,е ў першай частцы складаных 
слоў (горналыжны ці гарналыжны). 

12. Спрашчэньне і сьцяжэньне зычных гукаў, 
асыміляцыя па шыпячасьці- -сьвісьцячасьці (баластны 
ці баласны, рыжскі ці рыскі). 

13. Правілы пераносу слоў. 

14. Удакладненьне правілаў напісаньня вялікай 
літары. 

15. Правапіс апострафа. 

Такім чынам, стаіць пытаньне, ці вяртацца па 
некаторых з выкладзеных пунктаў да граматыкі 
беларускай мовы Браніслава Тарашкевіча, якая была 
скасаваная ў 1933 г. пастановаю Савету Народных 
Камісараў БССР. 

Прапановы па ўдакладненьні правапісу беларускай 
літаратурнай мовы трэба дасылаць на адрас Інстытута 
мовазнаўства Акадэміі навук. 

Сяргей ЛІТВІН, 
, БелаПАН 

Больш чым на два гады 
да ўлады падпускаць нельга 


Грамадзянская вайна 
па тэлевізары 


Менавіта так для пераваж- 


най большасьці расейцаў, а 
таксама іхніх суседзяў з 
блізкага і далёкага замежжа 


выглядала маскоўская бойня. 
Брук быў усланы ня толькі 
восеньскаю лістотаю, але і 
людзкімі целамі. Амэрыканскае 
тэлебачаньне, згадаўшы сваю 
працу падчас вайны ў Пэрсыдз- 
кай затоцы, рабіла рэпартаж 
проста з прыступкаў чорна-бе- 
лага Дома. 

Стрэлы сьціхлі, палітыка за- 
сталася. Грамадзянская вайна 
ў Расеі перайшла са стадыі 
гарачай у халодную. 


Расея 


Цяпер яна перажывае другі 
этап чарговай расейскай рэва- 


люцыі 3 -- антысавецкі этап. 
Пасьля антыкамуністычнага 
кроку, зробленага ў жніўні 
91-га, лёгіка палітычнага 


разьвіцьця непазьбежна прывя- 
ла да кроку антысавецкага. 
Балыцавікі і Саветы -- сыямскія 
блізьняты. Апэрацыя па іх разь- 
дзяленьні, якую пачаў яшчэ 
Гарбачоў, закончылася тады 
крахам, Цяпер танкавыя залпы 
азначалі пахаваньне Саветаў - 
у прысутнасьці генэралаў, вой- 
скаў, народу і з тэлетрансля- 
цыяй на ўвесь сьвет, 

Аднак перамагла ў Расеі не 
дэмакратыя: Гэта звычайнае 
палітычна-журналісцкае ас 
большаньне. І ня Ельцын. Пе- 
рамагло войска. І ня трэба тут 
падмазваць. Цяпер, будзем 
спадзявацца, што ў генэралаў 
хопіць розуму не выкарыстоў- 
ваць прама вынікі сваёй пера- 
могі, што вайскоўцы задаволяц- 
ца атрыманьнем зоркі на грудзі 
і пагонаў і павелічэньнем за- 
робку і г.д. І маўкліва паго- 
дзяцца на тыя межы абароны, 
якія намалююць на мапах 
палітыкі. Судзячы па сынхрон- 
насьці падзеяў у Маскве і 


морскага флёту, так яно і 
ёсьць. Лёгіка вайскоўцаў 
адзіная па часе і прасторы: 


«Мы патрэбныя, калі страляем, 
і мы патрэбныя пакуль страля- 
ем». Зразумелае і імкненьне 
палітыкаў перанесьці гульні вай- 
скоўцаў з цэнтру на пэрыфэ- 
рыю. Зусім нездарма ЗША і 
запалоханая Эўропа падтрымалі 
штурм Белага Дома -- яны 
турбаваліся выключна пра бясь- 
пеку сваіх дамоў. 

І ўсё ж будзем спадзявацца, 
што ў Расеі ля выбарчых урнаў 
на зьмену піянэрам ня прый- 
дуць аўтаматчыкі. 

Што ж датычыць Ельцына, 
то, з аднаго боку, ён застаўся 
пры ўладзе і практычна пазбавіў 
чырвона-карычневыя сілы маг- 
чымасьці весьці адкрытую пе- 
радвыбарчую агітацыю, заба- 
раніўшы іхнія арганізацыі і прэ- 
су. Аднак варта памятаць, што 
ў адрозьненьне ад дэмакратаў, 
зь іхнімі кухоннымі пасядзел- 
камі і прымітыўным самвыда- 
там, у камуністычных сілаў 
вялікі гістарычны вопыт бараць- 
бы менавіта ў нелегальных 
умовах, і яны яго, бясспрэчна, 
выкарыстоўваюць. У нейкім 
сэнсе ім нават зручней праца- 
ваць у рэжыме палітычнага 
прэсынгу, што, дарэчы, паказалі 
і апошнія два гады. 

З другога боку, супраціўнікі 
Ельцына, зьмяніўшы кабінэты 
Белага Дома на турэмныя ка- 
меры, цяпер будуць несьці 
крымінальную адказнасьць. 
Узьнікаюць, праўда, нейкія юры- 
дычныя казусы, бо лава пад- 
судных яшчэ ня вызвалілася ад 
«героев» жнівеньскага путчу. 
Пры гэтым, калі з палітычнымі 
ахвярамі ўсё нармальна (яны 
ёсьць і будуць), то сярод 
рэальных ахвяраў аказаліся 
толькі шэраговыя выканаўцы, а 
таксама нявінныя людзі. Сыту- 
ацыя прама супрацьлеглая 
жніўню 9д1-га. Тады былі тры 
забітыя на вуліцы і шэраг 
самазабойстваў у вярхах. За- 
раз -- запоўненыя маскоўскія 
моргі і стары склад знаёмых 


могуць і маўчаць ня стануць. 
У выніку ўся палітычная і 
маральная адказнасьць за ма- 
скоўскую бойню можа быць 
перакладзеная на Ельцына. 


Агульнае 


Што ж агульнага (і для 
Расеі, і для Беларусі) дыктуе 
цяперашняя палітычная сытуа- 
цыя? Вырашальным словам на 
бліжэйшыя паўгода ў палітыцы 
стануць выбары: калі, як, куды 
і каго выбіраць. Самыя суровыя 
палітычныя бойкі будуць па 
пытаньні «як». Астатняе альбо 
менш важнае, альбо ўжо вы- 
значана. Напрыклад, «каго». За 
папярэднія гады амаль усе, хто 
меў хаця б кроплю палітычнага 
тэмпэрамэнту, так ці інакш 
заявілі пра сябе на палітычнай 
арэне. Найперш зь іх і будуць 
выбіраць. Затое «як» выбіраць 
па якіх правілах пойдзе 
палітычная гульня -- менавіта 
ў гэтым уся праблема, у тым 
Аку і глыбокі зьмест таго, што 
адбылося ў Маскве. Ня ў даце 
выбараў справа. Калі б ВС меў 
закон аб выбарах з рэжымам 
найбольш спрыяльным для ся- 
бе, ён бы сам сьпяшаўся з 
прызначэньнем даты выбараў. 

Ну і, натуральна, выбары -- 
гэта выхад «великого немого» 
народа, масы выбаршчыкаў. Як 
павядуць сябе тыя людзі, што 
выйшлі да Вярхоўнага Савету, 
ці да Моссавету -- зразумела. 
Яны зрабілі ўжо свой выбар. 
Але самымі шматлікімі на 
вуліцах аказаліся «заўзятары»: 
тыя, хто выйшаў на вуліцу, але 
не прыняў нейкага боку. 
Палітыкай яны цікавяцца, але 
ніводная з палітычных сілаў, 
зараз актыўных, іх не задаваль- 
няе. 

На выбарчых участках галоў- 
нымі будуць не Грачоў, і ня 
Клінтан, а народ Расеі. Той 
народ, якому два гады таму 
паказалі па тэлевізары перамо- 
гу расейскай дэмакратыі, а 
сёньня яе жабрацкі стан. Для 
мяне адназначна: «ручной» 


Так і на Беларусі, выбіраць 
будуць не Шушкевіч з Кебічам, 
а наш народ. Трэба даць яму 
такую магчымасьць. 


Беларусь 


Галоўнае: мы -- незалежная 
дзяржава. Калі 19 жніўня 91-га 
мне на досьвітку затэлефана- 
ваў сябра з Масквы, які ска- 
заў, што бачыць у сябе пад 
вакном танкі, я ведаў, што той 
жа сцэнар, адзін да аднаго, 
можа быць паўтораны і ў нас. 
Сёньня ўжо ня тое -- кожны 
жыве сваім розумам. Зараз у 
нас такога ў прынцыпе не 
магло быць: у Вярхоўным Са- 
веце большасьць складаюць ка- 
муністы, якія маюць поўнае 
паразуменьне з Саветам 
міністраў і войскам. Які ж сэнс 
камуністам штурмаваць сваіх?! 

Але ёсьць і агульнае: 
палітычны выбар датэрміновых 
выбараў, які прыйдзецца 
зрабіць і на Беларусі. І. ня 
варта зноў гаварыць пра «ста- 
бильность», якую быццам мо- 
гуць парушыць датэрміновыя 
выбары, Выбары не перашко- 
дзяць стабільнасьці. Іх не ба- 
яцца праводзіць і ў краінах 
Балтыі, дзе, дзякаваць Богу, 


ужо не страляюць, і ў Азэр-; 


байджане, дзе страляюць, як і 
раней. 

І апошняе назіраньне. Пры 
нашых умовах дастаткова двух 
гадоў для таго, каб заявіць пра 
сябе, і для таго, каб паказаць 
«хто ёсьць хто». Праз два гады, 
з красавіка 85-га, стала 
відавочнаю патэнцыя Гарбачо- 
ва, За два гады вычарпалі свае 
палітычныя магчымасьці расей- 
скія ўлады. Тое самае і ў нас. 
Таму новым уладам мы павінны 
даць двухгадовы мандат 
большага яны не заслугоўва- 
юць, незалежна ад таго, хто 
прыйдзе да ўлады. Інакш эфэкт 
«палітычных грабляў» спрацуе 
зноў. 


Андрэй ПЯТРОЎ 


Дэмакраты 
патрабуюць 
расьсьледваньня 


Прадстаўнікі 
дэмакратычных 
арганізацыяў Віцебска 12 
кастрычніка накіравалі ў 
абласную пракуратуру 
заяву з патрабаваньнем 
высьветліць ступень удзелу 
мясцовых 
пракамуністычных груповак 
у падрыхтоўцы і 
правядзеньньні ўзброенага 
мецяжу ў Маскве. 

У заяве ў прыватнасьці згад- 
ваецца аб'яднаньне «Трудовой 
Витебск», актывісты якога 
зьбіралі грошы «на падтрымку 
савецкай улады ў Расеі». На- 
зываюцца таксама іншыя факты, 
якія, на думку дэмакратаў, 
патрабуюць пракурорскага 
расьсьледваньня. 


Міхась ПАЎЛАЎ 


Праз 
Барысаў яны 
ня пройдуць? 


Барысаўская гарадзкая 
арганізацыя Аб'яднанай 
дэмакратычнай партыі 
зьвярнулася праз 
гарадзкую газэту 
«Борисовские новости» да 
жыхароў горада з заклікам 
не дапусьціць уцягваньня 
горада і гарсавету ў 
палітычныя гульні 
«красно-коричневых». 

Рэч у тым, што новы стар- 
шыня гарсавету, кіраўнік бары- 
саўскіх камуністаў Віктар Ка- 
пульцэвіч настойваў падчас ня- 
даўняй сэсіі гарсавету на пры- 
няцьці рэзалюцыі ў падтрымку 
Руцкога і Хасбулатава. 

У звароце дэмакратаў гаво- 
рыцца, што на сумленьні гэтых 
людзей сотні жыцьцяў у 
трагічных падзеях З і 4 каст- 
рычніка, і прыняцьцё такой рэ- 
залюцыі пасварыла б беларускі 
і расейскі народы, ператварыла 
б Барысаў у аплот рэакцыйных 
сіл, якія пагражаюць грамадзян- 
скай вайной. 


Абхазіі, а таксама абстаноўцы 
вакол Таджыкістана і Чарна- 


твараў з палітычных вярхоў. Дзяржаўнай Думы Ельцын не 


Аляксандр АБРАМАЎ 





Шок пройдзе паварыць, яны, атрымае БелаПАН 





Навучым палякаў пісаць па-польску! 


Беларусы ўсё яшчэ не давяраюць сьвету і шукаюць усялякую магчымасьць засьведчыць сваё 


Нядаўна беларускае пасольства ў Варшаве зьвяр- 
нулася да МЗС Польшчы з патрабаваньнем ужываць 
назву «Віеіагиз» (Беларусь), як адзіную абавязковую 
ў Польшчы. Традыцыйна палякі прамаўляюць ды пішуць 
«Віаіогиб» (Бяворусь). У заяве пасольства, падлісанай 
прэс-аташэ Міхасём: Аляксейчыкам, ёсьць спасылка 
на беларускі закон ад 19 верасьня 1991 г., дзе 
сказана, што назва нашай краіны «транслітэруецца 
на іншыя мовы ў адпаведнасьці зь беларускім 
гучаньнем». 

Афіцыйныя польскія інстанцыі яшчэ ня выпрацавалі 
сваёй пазыцыі адносна гэтай праблемы. Але экспэрты 
ў галіне тапанімікі (да прыкладу, з Камісіі стандар- 
тызацыі геаграфічных назоваў за межамі Польшчы), 
а таксама прэса лічаць: «Трэба прытрымлівацца 


назоваў, якія замацаваліся ў польскай мове, за 
выключэньнем тых выпадкаў, калі якая-небудзь краіна 
зьменіць сваю назву цалкам», -- піша усіе 


Маг5гаму». 

Між тым назва «Віаіогиё» усталявалася ў польскай 
мове за ўсю гісторыю кантактаў паміж нашымі 
народамі. Пры ўсёй спрэчнасьці паходжаньня тэрміна 
«Беларусь» (глядзі «Імя тваё, Белая Русь». Менск, 
1991), ведама, што напачатку ён абазначаў толькі 
пэўны (паўночна-ўсходні) рэгіён нашага краю. У гэтым 
рэгіянальным сэнсе назва Беларусь і зафіксаваная ў 
польскіх крыніцах з ХІЎУ ст. Вядомы польскі гісторык, 
падканцлер Ян з Чарнкава ў сваёй «Кроніцы 
Польшчы» пад 1381 г. распавёў пра затачэньне Ягайлы 
па загадзе Кейстута «ў Полацку, крэпасьці ў Белай 
Русі». Напісана гэта было на лаціне, як і ўся кроніка, 
а назва адпаведна зафіксаваная як АІба Виззіае. 
Такім чынам меркавалася, што для польскага чытача 
недастаткова ведамы Полацак, затое Белая Русь 
зьяўляецца цалкам канкрэтным паняцьцем. 


Відавочна, Віаіа Ви5 (як тэрмін і паняцьце) для 
палякаў тых часоў была жывым народным выразам, 
здаўна агульнапрынятым. Прычым істотна, што палякі, 
як найбліжэйшыя суседзі, ведалі этымалёгію назвы 
-- што гэта менавіта Белая Русь (па-польску Віаіа 
Вб) -- таму і перакладалі адпаведна тэрмін на 
лаціну. І ў наступныя стагодзьдзі толькі так і называлі. 
Зараз патрабаваць ад палякаў зьменаў у назве - 
значыць калечыць іхнюю моўную прыроду і гістарычную 
традыцыю. Гэта тое ж, што прымусіць беларуса 
замест Польшча казаць Польска (ад саманазова 
Роізка). Альбо пісаць і вымаўляць па-беларуску 
«Россия», тым больш, што мы карыстаемся адзінай 
з расейцамі кірылічнаю графікаю, 

Зусім інакш з гэтаю праблемаю ў ангельскай мове. 
Замацаваны ў ХХ ст., тэрмін Вуеіогиззіа быў нейкім 
дзіўным эклектычным спараджэньнем: першая частка 
Вувіо нібы паўтарала пачатак саманазова (праўда, 
зыходзячы з расейскага напісаньня), затое гиззіа -- 
гэта ўласна Расея (Виззіа), Часам назва ўвогуле 
перакладалася як Белая Расея (МПіе Виззіа). Адсюль 
анэкдатычныя ўяўленьні часткі амэрыканцаў пра 
Беларусь, як пра тэрыторыю пад кантролем бела- 
гвардзейцаў. 

Між тым Русь і Расея -- гэта розныя тэрміны і 
паняцьці, што і падкрэсьлена ў мовах беларускай, 
расейскай, украінскай, польскай. Выхадам з тупіка 
блытаніны ў ангельскай мове магло быць толькі 
прыняцьце за норму саманазова Веіагиз. Неабход- 
насьць увядзеньня ў сваю мову саманазоваў іншых 
народаў -- гэта як бы выдаткі англамоўнага сьвету 
за тое, што іхняя мова фактычна стала міжнароднаю. 

Але сам прынцып саманазова Беларусь можа быць 
скарыстаны толькі абмежавана. І асабліва цяжка 
патрабаваць ягонага прызнаньня ад сваіх суседзяў, 


існаваньне 


якія на працягу стагодзьдзяў выпрацавалі стэрэатыпы 
уяўленьняў і вызначэньняў. Да гэтага заклікае і 
створаная ў 1967 г. Камісія ААН, якая займаецца 
назвамі ў міжнародным маштабе і галоўнаю задачаю 
якой зьяўляецца імкненьне пазьбегнуць праблемаў, 
зьвязаных з ужываньнем назоваў. Камісія раіць 
кожнай краіне выкарыстоўваць традыцыйныя назовы, 
але падобным чынам выкарыстоўваць толькі ў сфэры 
ўнутранага ўжытку. І калі Інстытут мовазнаўства 
Расейскай Акадэміі: навук у 1991 г. адстойваў 
найменьне «Белоруссия», дык гэта быў той рэдкі 
выпадак, калі ў расейцаў геапалітычныя інтарэсы не 
засланялі розум. Тут бараніліся прынцыпы расейскай 
мовы, яе стыхіі, 

Такім чынам, нашыя падыходы сяць быць 
дыфэрэнцыяваныя -- за суседзямі трэба прызнаць 
права на іх уласную ідэнтыфікацыю беларусаў у 
назове. А ў іншых мовах, дзе другая частка назвы 
нашае краіны «Русь» тоесная назьве «Расея» ў гэтай 
жа мове, дык настойліва патрабаваць зьмены на 
Веіагиз. Тым больш, што атаясамленьне Русі і Расеі 
зьяўляецца ўплывамі саветызму праз афіцыйныя 
каналы і было замацавана менавіта ў сярэдзіне -- 
2-ой пал. ХХ ст. У польскай жа мове цудоўна 
разьмяжоўваюцца тэрміны і паняцьці Ви5 і Нозіа. 

Усё ж, аналізуючы гэтую тэму, прыходзіш да думкі, 
шо з прычыны адсутнасьці зьнешняй палітыкі, 
беларускія амбасады вымушаныя імітаваць гэтую 
палітыку гучнымі дэклярацыямі. Ну, а нам пакідаюць 
магчымасьць паразважаць над сутнасьцю падобных 
дэклярацый. 

Алег ДЗЯРНЭВІЧ 

“радзіме, а радзіма выдатнага беларускага 


Ён быў занадта 


небясьпечны, 


каб бальшавікі маглі пакінуць яго жывым 


20 кастрычніка споўнілася 110 год з дня нараджэньня першага прэм'ера БНР 


Кожны чалавек мае ўласныя вытокі. Тым больш 
-- творца. Вытокі тыя трэба, відаць, шукаць на 
адраджэн- 
ца, публіцыста, гісторыка, літаратара, палітычнага 
дзеяча Вацлава Ластоўскага - Віцебшчына, самая 
блакітная і азёрная частка Беларусі. Дзесь там, 
непадалёк мястэчка Дзісна, стаяў засьценак Ка- 
лесьнікі, у якім 20 кастрычніка (па новым стылі 1 
лістапада -- Дзень Усіх Сьвятых) 1883 г. нарадзіўся 
будучы прэм'ер-міністр БНР. «Мой бацька -- 
земляроб, дзед -- каваль, а прадзед -- бортнік», 
2. так акрэсьліў свой радавод Вацлаў Ластоўскі. 


Пад крылом «Нашай Нівы» 


Ён зьявіўся ў старажытнай сталіцы Вялікага княства 
Літоўскага сакавіцкім днём 1909 г., поўны радасных 
і трывожных надзей. Узрушаны нечаканымі за: 
просінамі стаць сакратаром «Нашай Нівы», Ластоўскі 
і праз гады ўспамінаў сваю разгубленасьць, народжа- 
ную першымі хвілінамі знаёмства зь беларускім 
Парнасам і ягонымі пітамі. «Кантора была ў 
запушчаным стане і на першы погляд рабіла 
ўражаньне складу макулатуры, якая, у постаці ўсякіх 
газэт, была звалена каля сьцен і сторшылася на 


нац з 


Вацлаў Ластоўскі 
(здымак з фондаў Літаратурнага музэя 
Максіма Багдановіча) 


Вечарына 
ў Доме літаратара 


У аўторак 19 кастрычніка ў Менскім Доме 
літаратара прайшла вечарына «Кніжнік Ярыла», 
прысьвечаная 110-годзьдзю Вацлава 
астоўскага. Яе арганізавалі калектыў Дома 
літаратара разам зь Беларускай 
сацыял-дэмакратычнай Грамадой. 


паліцах.. Наганялі нуду даўно не аднаўляныя і 
спрадвеку не апыляныя сьцены. Паветра было 
насычана кіслай вільгацьцю, дымам ад жалезнай печкі, 
на якой пякліся прамочаныя наскрозь учора зь вечара 
чыесь камашы і тут жа, у скавародцы, сквірчэлі 
скваркі, якія зь вялікім адданьнем асьцярожна мяшаў 
пальцам чалавек з рыжаватай бародкай, у расхры- 
станай кашулі і ў апорках на босую нагу, а другі, 
малады, пасьпешна апрануўся ў камізэльку над 
мадэявым, расьцяганым ложкам, якое ад уходу 
рабіла ўражаньне сьвежа сканаўшага на сьцюдзёнай 
тундры вярблюда. 

Незнаёмы над скваркамі быў А.Лявіцкі; незнаёмы 
пры ложку назваў сябе Янка Купала». 

Калі новазнаёмцы пачулі, што рыжаваты здаравяк, 
якому больш пасуе цягаць мяхі ля млына. прыехаў 
сюды, у рэдакцыю, на сталую працу, рэакцыя абод- 
вух вылілася аднолькава: непадробнае зьдзіўленьне. 
Ядвігін Ш. ледзь утрымаў патэльню, а «Купала, які 
да гэтага часу скончыў свой туалет, схапіў капялюш 
і палку і, прабурчэўшы нешта, кшталтам: -- «сам 
чорт тутака ня ўбудзе, калі так далей будзе», -- 
выскачыў за дзьверы». 

Але менавіта тут, пад крылом «Нашай Нівы», у 
асяродку братоў Луцкевічаў, Купалы, Ядвігіна Ш., 
Сяргея Палуяна ды іншых волатаў беларускага духу 
ўзрастаў будучы прэм'ер-міністр Беларускай Народ- 
най Рэспублікі. 


Дойлід нацыі 


1 студзеня 1910 г. сваім навагоднім нумарам 
«Наша Ніва» распачала друкаваць «Кароткую гісторыю 
Беларусі» Власта. У тым самым годзе кніжка выйшла 
асобным выданьнем з «40 рысункамі». Выхадам 
«Кароткай гісторыі» тагачасная беларуская літаратура 
набыла так патрэбныя ёй глыбінныя арыенціры, каб 
упэўнена зірнуць у будучыню. «Гісторыя -- гэта 
фундамэнт, на каторым будуецца жыцьцё народу. ! 
нам, каб адбудаваць сваё жыцьцё, трэба пачаць з 
фундамэнту, каб будынак быў моцны». 

Гэтай цьвёрдай пэўнасьці не хапала тады многім, 
нават сьвядомым беларусам. Бяз Вацлава Ластоў- 
скага, ягонай «Кароткай гісторыі» шмат каму з 
сучасьнікаў давялося б доўга, пакутліва доўга 
аднаўляць гістарычную памяць, што нібы раствор 
цэмэнтуе ў адно валуны падмурка -- факты І падзеі. 
Наколькі ж сам Ластоўскі жыў гісторыяй, мысьліў яе 
катэгорыямі і валодаў найбагацейшай факталёгіяй, 
засьведчыў адзін з сучасьнікаў. «..Трапіў я ў 
рэдакцыю «Нашай Нівы». Сталі мы гаварыць аб 
беларускай справе. Я высказаў фразу: «..але, на 
жаль, мы, беларусы, маем бедную гісторыю». Раптам 
скуль узяўся чалавек, лысы, аброслы, няголены, з 
круглым чалом, і, ідучы яшчэ, паднятым голасам стаў 
гаварыць: «Як, мы ня маем гісторыі? Скажыце, калі 
ласка, хто мае багацейшую гісторыю, чым мы, 
беларусы?» і гд. Зразу ён мне насыпаў так шмат, 
што перавярнуў усю маю гістарычную веду дагары 
нагамі, і я павінен быў прызнацца, што гісторыі я 
ня ведаю. Гэта быў В.Ластоўскі». : 

Самавук з хатняй адукацыяй, ён ня толькі адкрываў 
для беларусаў ХХ ст. самародка Пётрака з Крашына 
-- Паўлюка Багрыма, зацёртага расейскай карнай 
сыстэмай. Пасьля, празь дзесяцігодзьдзі, калі ён стаў 
дырэктарам Дзяржмузэя ў Менску, наладжаная ім 
экспэдыцыя здабыла зь нябыту славуты крыж Лазара 
Богшы (1161 г.). 

Удзельнік гістарычнага пасяджэньня Рады БНР 25 
сакавіка 1918 г., Вацлаў Ластоўскі найбольш дак- 
ладна акрэсьліў шматвяковую прагу мільённага люду: 
«Няхай жыве незалежная Беларусь у сваіх этнаг- 
рафічных межах!» 


Працягваючы справу Скарыны 


Сышоўшы з палітычнага эшафоту пераможаным 
(адстаўка з пасады прэм'ер-міністра БНР адбылася 
20 красавіка 1923 г. не без удзелу «сяброў-па- 
плечнікаў»), Вацлаў Ластоўскі вярнуўся на пакінуты 
ім аблог, вялікі і шчодры, дзе верыш толькі сабе, 


Вацлава Ластоўскага 


Ня менш значнаю зьяваю ў беларускім мовазнаў- 
стве стаў ягоны «Падручны расійска-крыўскі (бела- 
рускі) слоўнік» (1924 г.),) пазначаны выразнаю 
пячаткаю аўтарскай асобы Ластоўскага. Таго, хто 
выносіў ідэю-канцэпцыю самастойнасьці Беларусі- 
Крыві: «Наша мова тады толькі здолее разьвіцца, 
калі патрапіць выявіць сваю выразна зарысаваную 
індывідуальнасьць, а гэтым самым дакажа рацыю 
свайго існаваньня і калі патрапіць абараніцца ад 
асымілюючага ўплыву суседніх грамадных народаў: 
Расійцаў, Палякаў, Украінцаў». 


Бальшавіцкія рэпрэсіі былі слушнымі 


Тамсама, у Коўне -- што ні кажы, зорным мейсцы 
ў лёсе Ластоўскага, -- адбыўся самы велічны ўзьлёт 
Ластоўскага-літаратара -- выйшла ягоная «Гісторыя 
беларускай (крыўскай) кнігі» (1926 г.). 

«Няма больш занядбанай дзедзіны ў сьветавай 
пісьменнасьці, як гісторыя паняволеных народаў, -- 
зусім не зь «літаратурнага» боку пачаў прадмову 
складальнік таўшчэзнага фаліянта (776 «бачын»). -- 
Вышэйсказанае асабліва кідаецца ў вочы, калі ўзяць 
якую-колечы галіну нашай, крыўскай, гісторыі. То 
знача гісторыі народу, каторы, ня так яшчэ даўно, 
жыў сваім самаістым палітычным і культурным 
жыцьцём. Супярэчнасьць між сьведчаньнем 
гістарычных помнікаў і асьвятленьнем іх сучаснай 
пісьменнасьцю -- проста паражаючая. Беручы ў рукі 
гістарычную кнігу часовых нашых пераможцаў, ня 
ведама чаму больш дзівіцца, ці іх безкрытычнасьці, 
ці паражаючай умеласьці тэндэнцыйна выкарыстаць 
аб'ектыўныя сьведчаньні гісторыі». 

Тое, шо меў на думцы Ластоўскі-літаратар -- 
прачытваецца між радкоў ('эзопава мова" ў красным 
пісьменстве вядомая ад старажытных часоў). Яшчэ 
раней, з трыбуны эўрапейскіх парлямантаў і розных 
кангрэсаў, Ластоўскі-палітык выказваўся больш ад- 
крыта. «У Савецкай Расеі «незалежная» Сацы- 
ялістычная Беларуская Рэспубліка ня мае сваіх 
уласных грошай, ні свайго беларускага войска, ні 
сваёй асобнай беларускай пошты, ні сваіх чыгунак, 
ні сваіх прадстаўнікоў за граніцай. Якая ж незалеж- 
насьць, калі грошы ў руках маскалёў, войска ў 
маскальскіх руках, чыгунка І пошта ў іх і зносіны з 
заграніцай у іх... Гэтай куртатай «незалежнасьцю» ў 
дадатак кіруе ня ўвесь народ, а толькі адна 
камуністычная партыя, якую аплочвае Масква і якая 
за гэта верна Маскве служыць, абдураючы народ 
ды прадаючы яго ў маскальскую няволю». 

Як абыходзіліся рабаўладальнікі са сваімі рабамі, 
таксама вядома ад старажытных часоў. Па лёгіцы 
разьвіцьця сацыялістычнай імпэрыі рабы-глядыятары ў 
адзін дзень маглі ўчыніць закалот. Ластоўскі ж быў 
з роду волатаў. Тым больш небясьпечны. Так што 
ідэолягі бальшавіцкага рэжыму цалкам мелі рацыю, 
асудзіўшы Ластоўскага да «вышэйшай меры пака- 
раньня», 

23 студзеня 1938 г. у Саратаве прысуд над былым 
прэм'ер-міністрам Беларускай Народнай Рэспублікі, 
Неадменным сакратаром Беларускай Акадэміі Навук 
прывялі да выкананьня. Расстралялі, 


Язэп ЯНУШКЕВІЧ 
Канава асваенні 


Ліст Вацлава Ластоўскага 

да Антона Луцкевіча 

(будучага прэзыдэнта Рады БНР). 
Друкуецца ўпершыню. 


Пане Антоне! 

Пасылаючы гэту стацьцю на Ваш прагляд, 
павінен Вам зьвярнуць увагу на маю думку, 
а яна такая: у змаганьні з польскім І 
маскальскім засільпем у нашым краі, ядыная 
дарога наша правільная, гэта радыкальная 
народная праграма. Ідучы гэтай дарогай, мы 
найхутчэй дойдзем да сваёй мэты, а гэта 
дзеля таго, што ў нас, як у Індзіях кастовае 
ўстройства і апёршыся на аднэй касьце, 


Вёў вечарыну народны дэпутат Беларусі паэт Анатоль 
Вярцінскі. Са словамі пра Ластоўскага выступілі лідар 
БСДГ. Алег Трусаў, публіцыст Анатоль Сідарэвіч, дась- 
ледчык Язэп Янушкевіч, намесьнік старшыні Згуртавань- 
ня беларускай шляхты Леанід Акаловіч. 

У культурнай частцы праграмы вершы чытаў Віктар 
Шніпа. Студэнты БДУ нагадалі, што і Ластоўскі таксама 
быў паэтам, прадэклямаваўшы ягоныя творы. Выступілі 
хор «Унія», фальклёрны гурт «Ліцьвіны», трыо Алеся 
Рашчынскага, бард Алесь Камоцкі. 

М.Г. 


сваім ведам і таленту. Аблог, паўнюткі не абы-якіх 
намераў. Сьпелі яны даўно, аднак хіба зьдзейсьніш 
творчыя мары, калі лёс кідае цябе з Рыма ў Бэрлін, 
адтуль у Жэнэву ці Парыж без заезду ў родныя 
сьцены, дзе цябе цярпліва чакаюць старадаўнія 
рукапісы, кніжныя фаліянты, груды выпісак... 

«У выніку атрымалася значнае папярэджаньне 
працы палітычнай перад культурнаю», -- напішуць ва 
ўступным слове першага нумара часопіса «Крывіч» 
рэдактары Вацлаў Ластоўскі і Кляўдый Дуж-Душэўскі. 
Разрыў, «папярэджаньне» найперш для асобы Лас- 


касьце беларускай -- мужыцкай мы можэм 
стварыць сілу. Ведама прыдзецца горкай 
шмат праўды пры гэтым сказаць, але тым 
лепей, тым скарэй прабудзіцца пачуцьцё 
сваёй кастовай (каторая і без таго моцна ў 
народзе) асобнасьці. 

Усякая ж угодовая палітыка, нават 
Власоўская (?!), каторая ўжо, дзякаваць Богу, 
зь Беларусі робіць усяго толькі «край с 
пяцьцю націямі» вядзе ўсю беларускую 


СВАБОРА 


Канфэрэнцыя 
ў Наваполацку 


26--27 кастрычніка ў Полацкім дзяржаўным 
унівэрсытэце (Наваполацак) адбудзецца 
міжнародная навуковая каяф раныя: 
прысьвечаная 110-й гадавіне В.Ластоўскага 


Чакаецца ўдзел навукоўцаў зь Менска, Масквы, Вільні, 


Варшавы, Пецярбурга і іншых гарадоў. 
Арганізатары канфэрэнцыі 

асьветны цэнтр імя Скарыны і Полацкі ўнівэрсытэт 
А.Н. 


- Нацыянальны навукова- 


тоўскага -- прыроднага дасьледчыка гісторыі, кры- 
тыка, філёляга, празаіка. «Крывіч» нібыта засноўваўся 
ня столькі на патрэбы беларускай культуры, колькі 
пад вымаганьні неардынарнай натуры Власта, І як 
даўні пачынальнік Францыск Скарына прыхаваў сваё 
імя ў адмысловых акравершах, так цяпер Власт 
зашыфроўваў уласнае, ставячы ў падпісныя крып- 
танімы літары з уласнага імя і прозьвішча. І сабраўшы 
іх ў адно пад шматлікімі артыкуламі, допісамі, 
нататкамі, разумееш: бяз Вацлава Ластоўскага, 
ягонай тытанічнай самаадданай працы ня стаўся б 
зьяваю нацыянальнай культуры ковенскі беларускі 
часопіс. 


работу да ганебнага ўпадку. Каб работа 
разьвівалася патрэбны фанатыкі сьвятой 
справы, а не млявыя ўгодаўцы, каторыя за 
верабья на страсе родную бацькаўшчыну 
гатовы прадаць «пяці націям». 

Каротка кажучы, пры цяперашняй агітацыі 
проці нас я бачу адзін выхад: кастовую 
праграму ва ўсёй яе шыраце, не ўкрываючы, 
не замоўчваючы нічога. 

Ваш В.Ласт. 1916. 

ВОКЕАЎ ОЕ ІлВОК ЎГАПЎПСЎў 








НАТО: 1672 . 


Упершыню пасьля заканчэньня «халоднай вайны» ў блёку 
НАТО раптам зразумелі, што Паўночнаатлянтычны пакт 
трапіў у палітычныя і дыпляматычныя сеткі, будучы ня ў 
стане вырашыць, ці прымаць у сваю арганізацыю былых 


супраціўнікаў 


Большасьць гэтых краінаў 
разьлічвае знайсьці прытулак 
пад крылом НАТО цяпер, калі 
імкліва расьце нестабільнасьць 
на Эўрапейскім кантынэнце. 
Саюз шаснаццаці ведае, што 
неабходна нешта зрабіць, каб 
блёк НАТО не сьпісалі з пры- 
чыны непатрэбнасьці. 

Аднак напярэдадні сустрэчы 
на вышэйшым узроўні (студзень 
1994 г.) краін-сяброў НАТО, 
перад удзельнікамі блёку паў- 
стае важкая дылема: як зама- 
цаваць бясьпеку ў Эўропе і 
пазьбегчы прыёму новых сяб- 
роў, што можа мець такія ж 


нэгатыўныя наступствы, як і 
нестабільнасьць самой Эўропы. 
Міністр замежных спраў 


Вялікабрытаніі Дуглас Хэрд ка- 
жа, што ніхто ня лічыць, што 
колькасьць сяброў НАТО павінна 
значна павялічыцца ў бліжэйшы 
час. Але, з другога боку, ён жа 
заяўляе: «Мы ня хочам адмовіць 
ім у жаданьні зблізіцца з НАТО» 
На думку дыпляматаў, падчас 
вустрэчы на вышэйшым узроўні 
ні адной з краінаў ня будзе 
прапанавана стаць сябрам НАТО, 
таму як большасьць - удзельнікаў 
блёку мае намер прыняць такое 
рашэньне не раней як на па- 
чатку ХХ ст 

Гэта складаная праблема. Так 
сказаў адзін з натаўскіх дыпля 
матаў. Варта добра падумаць, ці 
не аслабіць павялі ьне коль 
касьці сяброў кааліцыйнага 
адзінства І ці не прывядзе такі 
пакт да этнічных канфліктаў, як 
у Югаславіі. З другога боку, 
адмоўны адказ можа расчара 
ваць Расею ды іншыя краіны 
якія застануцца ўбаку 

Цяперашні крызыс у Расеі 
нагадаў НАТО, што Захад рызы- 
куе сутыкнуцца са шматлікімі 
праблемамі, калі Ельцын 
страціць уладу і рэформы спы 
няцца. Ня вырашана, ці будуць 
прынятыя ў гэты саюз Польшча 
і Вугоршчына -- рэальныя прэ- 
тэндэнты ў блёк НАТО да 
таго, пакуль яны стануць сябрамі 
Эўрапейскай Садружнасьці. Да 
гэтага часу такія праблемы яшчэ 
не ўспрымаліся як найважней- 
шыя пытаньні парадку дня ў 
НАТО. 

Адразу ж пасьля спыненьня 
канфрантацыі паміж Усходам і 
Захадам блёк заявіў, што спа- 
чатку ён намераны абмеркаваць 
пытаньні пашырэньня колькасьці 
сваіх сяброў. 

Аднак замест гэтага была 
створаная Рада Паўночнаатлян- 
тычнага супрацоўніцтва (МАСС), 
які зьвязаў сяброў НАТО, дзяр- 
жавы Усходняй Эўропы і былыя 
савецкія рэспублікі дыпляматыч- 
нымі сувязямі. І хаця плянавала- 








з Усходняй Эўропы. 


ся выкарыстаць МАСС у прак”, 
тычных мэтах, напрыклад, для 
арганізацыі мірных місій, боль- 
шасьць усходнеэўрапейскіх 
дзяржаў сьцьвярджае, што тако- 
га супрацоўніцтва недастаткова. 

Адным з аргумэнтаў, які 
стрымлівае блёк НАТО ад па- 
велічэньня колькасьці сваіх сяб- 
роў, зьяўляецца магчымая ад- 
моўная рэакцыя з боку Расеі, 
якая ўспрымае такія дзеяньні як 
пашырэньне ўплыву НАТО на 
Усход. Аднак Ельцын, калі быў 
у Польшчы, заявіў, што Польшча 
сама павінна вырашыць, калі ёй 
уступаць у НАТО. 

Нямеччына, заклапочаная 
бясьпекаю сваіх новых суседзяў, 
таксама націскае на блёк з тым, 
каб 10 студзеня было прынята 
рашэньне, якое падтрымае пры- 
ём новых сяброў. 

Генэральны сакратар 
Манфрэд Вэрнэр заявіў, што 
наступіў найлепшы момант для 
абмеркаваньня такіх рашэньняў, 
аднак некаторыя сябры саюза 
яго крытыкуюць. 

На думку некаторых удзель 


НАТО 


нікаў блёку, ужо зараз, калі ў 
НАТО ўваходзяць 16 краінаў 
цяжка прыняць рашэньне, а з 





пашырэньнем яго складу прадук 
тыўная праца рызыкуе быць сла 
ралізаванай 

Аднак Польшча, Вугоршчына 
і Чэхія настойліва патрабуюць 
вырашыць пытаньне прыняцьця іх 
у сябры НАТО, бо толькі гэта 
зможа абараніць дэмакратыю ў 
гэтых краінах, Падчас сустрэчы 
на вышэйшым узроўні гаворка 
пойдзе аб тым, шта прапанаваць 
тым дзяржавам, якія дасягнулі 
найбольшых пасьпехаў у 
разьвіцьці дэмакратыі пасьля 
краху камуністычных рэжымаў 

Мяркуецца, што ім паабяца 
юць прыём у блёк НАТО, аднак 
без указаньня дакладнай даты. 
На думку дыпляматаў, гэтым 
дзяржавам можа быць прапа- 
наваны спэцыяльны статус, які 
прадугледжвае ня поўнае сяб- 
роўства, але які стане важным 
крокам у гэтым кірунку. 

Абмяркоўваецца таксама 
пытаньне пра тое, каб прапа- 
наваць Польшчы, Вугоршчыне і 
яшчэ некаторым дзяржавам 
падпісаць дамову 1949 г. аб 
стварэньні блёку НАТО, аднак 
без асноўнага артыкула, у якім 
гаворыцца, што напад на адну 
краіну расцэньваецца як напад 
на блёк НАТО. 

У выніку краіны, якія 
падпісалі такую дамову, стануць 
сябрамі НАТО, але паўнамоц- 
ны статус атрымаюць толькі 
празь некалькі гадоў. Затое 
зараз яны будуць мець права 
кансультавацца з НАТО, калі 


Нямецкая прэса пра Пазьняка, Шушкевіча, Кебіча 


эмакратам цяжка 
жывецца на Беларусі 


Артыкул пад такім загалоўкам апублікавала 
5 кастрычніка ўплывовая нямецкая газэта 
ЕгапКкіигіег АІПІдетеіпе. 

Падаем матар'ял у скарочаным выглядзе 


На Беларусі ёсьць людзі, якія 
сымпатызуюць Руцкому і К”. І 
ўсё ж ёсьць тут І палітыкі, якія 
выступаюць за Ельцына, але і 
дыстанцыююцца ад Расеі. Разам 
са сьпікерам парляманту 
Станіславам Шушкевічам да такіх 
можна аднесьці І старшыню дз- 
макратычнага Народнага Фронту 
Зянона Пазьняка. Што для 
кіраўніцтва ёсьць палітычнаю 
мудрасьцю (альбо менш патэтыч 
на, неабходнасьцю), то лідар 
апазыцыі ўпэўнены: гаворка ідзе 
пра сувязь паміж намэнкляту 
рамі. Ёсьць пагадненьні паміж 
камуністамі Масквы і Менску, 





ўзьнікне пагроза дэмакратыі. 
Прыём у блёк будзе зале- 
жаць ад наступных крытэрыяў: 
абавязкі ў сфэры дэмакратыі, 
правоў чалавека, дапамога мен- 
шасьцям, а таксама мірныя 
спосабы вырашэньня праблемаў. 
Падчас падрыхтоўкі да су- 
стрэчы на вышэйшым узроўні 
важна таксама выпрацаваць 
прапановы для астатніх дзяр- 
жаў Усходняй Эўропы і былога 
Савецкага Саюзу, каб яны не 
адчувалі паслабленьня бясьпекі 
сваіх краінаў. Адным з магчы- 
мых рашэньняў можа стаць 
прапанова, па якой узброеныя 
сілы НАТО ня будуць разьмеш- 
чаныя на тэрыторыі краін -- 
новых сяброў -- у мірны час. 


Неціег 


“Праверце 


правільнасьць 


нагадвае Пазьняк у размове з 
карэспандэнтам газэты незадоў 
га дз правалу перавароту. Была 
сустрэча парляманцкае групы 
«Беларусь» і групы «Союз», якія 
ў жніўні «скарыфанілісяе з су 
праціўнікам Ельцына Хасбулата 
вым. Народны Фронт Пазьняка 
прыняў заяву ў падтрымку Ба. 
рыса Ельцына. Менская намзнк 
лятура апынулася ў тупіку і была 
вымушаная зьмяніць свае погля 
ды 

Думка Пазьняка наконт Кебіча 
падзяляецца і Шушкевічам. 
Кіраўнік парляманту, які ў адпа- 
веднасьці з Канстытуцыяй зьяў 
ляецца першаю асобаю дзяржа 
вы, ставіць у віну прэм'еру тое, 
што ён заключаў з Расеяй ня 
тыя пагадненьні. «Той, хто 
спадзяваўся атрымаць ад Расеі 
танную нафту І газ узамен на 
нейкія палітычныя ўступкі, быў 
уражаны, што вымушаны плаціць 
за гэта па сусьветных коштах», 
-- адкрыта заявіў кіраўнік дзяр- 
жавы. І ўсё ж ад Шушкевіча 
няма ніякае пагрозы для Кебіча, 
бо прэм'ер мае большасьць 
прыхільнікаў у Вярхоўным Саве- 
це. 

Пазьняк змагаецца з рэаліямі, 
і ягоная барацьба не становіцца 
лягчэйшаю, бо ён выкрывае пе- 
ратварэньне артадаксальных ка- 
муністаў у сацыяль-дэмакратаў. 
Нават Шушкевічу ён не давярае 
рале канструктыўнага палітыка, 


о той грае ролю адзінокага 
змагара. Урад Пазьняк 
абвінавачвае ў тым, што той 


узьняўся над парлямантам і вя- 
дзе палітыку на зьнішчэньне 
незалежнасьці дзяржавы. 

Усё на Беларусі залежыць ад 
выбараў, а гэта залежыць ад 
зыходу барацьбы за ўладу ў 
Маскве. Утрымаецца Ельцын -- 
гэта шанц для дэмакратаў у 
Менску, а калі не, то намагань- 
нямі парляманту выбары адбу- 
дуцца ня ўвесну 94-га года, а ў 
1995-ым. Гэта не палохае БНФ 
Больш раньні тэрмін спрыяў бы 
хутчэйшаму разьвіцьцю дзмакра- 
тыі, больш позьні ўсё ж пойдзе 





афармленьня 


СВАБОРА 





абанэмэнта 





на карысьць дэмакра Пазь- 
няк спрабуе зрабіць вакол БНФ 


дэмакратычнае кол, ! для гэтага 
яму патрэбен час Размовы да 
юцца цяжка, нават калі 
палітычныя пазыцыі -- як у 


выпадку старшыні ВС Шушкевіча 
-- ня вельмі разыходзяцца. 
Пазьняк ускладае надзеі на сва 
бодныя прафсаюзы 

У сваёй выбарчай канцэпцыі 


БНФ вымушаны ўлічваць бягу 
чыя тэндэнцыі. Большую стаўку 
варта рабіць на гарады, на- 


сельніцтва якіх ужо аддалілася 
ад камуністычных догмаў і най- 
больш наблізілася да заходніх 
каштоўнасьцяў. У вёсках, дзе 
насельніцтва ўсё ж размаўляе 
па-беларуску, ня варта чакаць 
поўнага разуменьня нацыяналь 
ных пазыцыяў БНФ, бо 1ам 
найбольш захавалася старое 
мысьленьне. І менавіта там кал- 
гасныя старшыні змагаюцца суп- 
раць цяперашніх зьменаў. 

БНФ не хварэе на ілюзіі, што 
атрымае поўную перамогу на 
выбарах альбо ўтворыць цесную, 
моцную злучнасьць вакол сябе. 
Гэта І абумоўлівае ягонае спад- 
зяваньне на канстытуцыйныя 
зьмены пунктаў аб дзяржаўным 
кіраўніцтве. Савецкая спадчына 
можа наблізіцца да эўрапей- 
скасьці толькі дзякуючы нама- 
ганьням парляманцкае Апазыцыі. 
Пазьняк сьцьвярджае, што ўвяд- 
зеньне пасады прэзыдэнта нель- 
га лічыць разумным крокам на 
цяперашнім этапе; ён настойвае 
на прыняцьці больш важных для 
дэмакратыі законаў. Калі б зараз 
адбыліся выбары прэзыдэнта, то, 
напэўна, быў бы абраны прад- 
стаўнік урадаваых колаў. Абраць 
прэзыдэнта па прынцыпе выпад- 
ковасьці, як гэта сталася з аб- 
раньнем на пасаду старшыні ВС 
Шушкевіча, не атрымалася б. 
Цяпер такія выбары не патрэб- 
ныя, гаворыць Пазьняк. 


Георг Паўль ХЭФТЭЙ 
(Пераклаў Генадзь КЕСЬНЕР) 


ВАБОРА 

ь, 


ВОСЬМАЯ ПАЛАСА 


Кошт бэнзыну 
зьнізіўся 


Па зьвестках Дзяржаўнай 
службы цэн і канкурэнцыі 
пры ўрадзе Летувіскай 
Рэспублікі, у краіне 
зьнізіліся цэны на бэнзын. 

Літр А-76 каштуе ў сярэднім 
081 літа (02 даляра), або на 
1,2296 таньней, чым на пачатку 
верасьня, А-92 -- 094 літа (на 
дэе менш) 


У Вільні 


крадуць па 
«эўрапейскіх 
стандартах» 


На працягу сутак у 
Летуве ў сярэднім 
крадуць 10 аўтамабіляў. 
Асаблівую ўвагу злодзеі 
зьвяртаюць на найноўшыя 
маркі «Мэрсэдэсаў», «БМВ» 
ды іншыя, якія каштуюць па 
некалькі дзесяткаў тысяч даля- 
раў. Толькі ў Вільні сёлета 
злодзеі ўкралі каля 650 аўта- 
мабіляў, 200 зь іх паліцыі 
ўдалося адшукаць. Паліцыянты 
сьцьвярджаюць, што такія лічбы 
-- нармальны эўрапейскі стан- 
дарт. Але яны занепакоеныя 
тым, што колькасьць крадзя- 
жоў з кожным днём расьце, 


кера «Эт 142 аза аатннасааннасананааннанананааск ал асацы шые у: 


Адмываць грошы ўсё цяжэй 


Кожная асоба, якая робіць аднаразовы ўнёсак больш 
за 20 тысяч марак на рахунак у нямецкім банку, 
цяпер будзе вымушаная падаваць дэклярацыю аб 
паходжаньні гэтых грошай. Такое рашэньне нядаўна 


Прыватны 
сэктар расьце 


У апошні час колькасьць І 
працаўнікоў на прыватных 
прадпрыемствах Летувы 
павялічваецца, а на 
дзяржаўных -- 
скарачаецца. 

Толькі за першае паўгодзь- ] 
дзе сёлета зь дзяржаўных 
структур ў прыватныя перайшлі 
больш за паўмільёна пра- 
цаўнікоў. Удзельная вага пра- 
цаўнікоў дзяржаўнага сэктару 
скарацілася з 80 да 4876, а 
прыватнага - узрасла з 20 да 
5гзе. 


Памолімся 
алаху! 


7 І 8 кастрычніка пасьля 
рэстаўрацыі зноў пачалі 
дзейнічаць татарскія 
мячэці ў вёсках Сорак 
Татараў Віленскага і 
Райжай Аліцкага раёнаў. 

Рэстаўрацыю фінансавалі 
Дэпартамэнт аховы помнікаў 
Летувіскай Рэспублікі, харыта- 
тыўны фонд з Аб'яднаных 
Арабскіх Эміратаў і пасольства 
Турцыі ў Летуве. 

Сёньня ў краіне жыве больш 
за 5 тысяч татараў і 
дзейнічаюць ужо 4 татарскія 
мячэці. У плянах татарскай 
супольнасьці адкрыцьцё школы. 

Андрэй КОРСАК, 
уласны карэспандэнт 
БелаПАН у Вільні. 


Літаратурны «Нобэль»-93 


Стакгольмскі Нобэлеўскі камітэт па літаратуры назваў 
імя ляўрэата 1993 г. Ёю стала Тоні Морысан. 

Гэтая чарнаскурая пісьменьніца са Злучаных Штатаў прысь- 
вяціла свае творы праблеме сацыяльнай рэабілітацыі нэграў. 
Сёлетні выбар дазваляе казаць пра пэўныя тэндэнцыі ў 
дзейнасьці Нобэлеўскага камітэту -- прысутнічае імкненьне 
зрабіць прэмію дастаткова унівэрсальнаю, нароўні з мастацкімі 
дасягненьнямі адгукацца і на грамадзкія праблемы. Калі 
прагнозы ўсё большага заангажаваньня сацыяльнымі пытаньнямі 
спраўдзяцца, то хутка павінен надысьці час «нобэлеўскай 
эмансыпацыі» Усходняе Эўропы 

Летась Нобэлеўская прэмія дасягнула 1 
амэрыканскіх даляраў. 


млн. 200 тыс. 


А.Юз. 


Літаратурная школа «Вянок» 
пры літаратурным музэі Максіма Багдановіча 
абвяшчае першы набор. 
У школу прымаюцца вучні 8--11 клясаў, 

а таксама першакурсьнікі іншых навучальных установаў. 
Каб быць залічаным у школу «Вянок», 
неабходна даслаць на конкурс свае беларускія 
літаратурныя творы на адрас: 

220041, Менск, праспэкт Фр.Скарыны, 79. 
Часопіс «Бярозка», Адаму Глёбусу. 

Вынікі конкурсу будуць паведамлены пісьмова. 
Заняткі будуць праводзіцца: завочныя -- празь ліставаньне, 
стацыянарныя -- кожную другую і чацьвёртую нядзелю 
месяца з 11 да 13 гадзін па адрасе: 

Менск, вул.М.Багдановіча, 7а. 
Літаратурны музэй М.Багдановіча. 

Заняткі пачынаюцца 7 лістапада 1993 г. 


Заснавальнікі: музэй Максіма Багдановіча, 
рэдакцыя часопіса «Бярозка». 








Падручнік 


для самагубцаў 


Самай папулярнай кнігай у 
Японіі прызнаны «Поўны 
падручнік самагубстваў». 

Выдатна ілюстраваная кніга 
Ватару Цурумі (511.50) прапануе 
дэталёвы агляд, спосабаў адыхо- 
ду ў іншы сьвет. Аўтар распа- 
вядае як пра клясычныя мэтады 
самазьнішчэньня (зброя, таб- 
леткі), так і пра найсучасьней- 
шыя (напрыклад, замарожвань- 
не), У кнізе нават рэкамэндуюц- 
ца добрыя мясьціны, дзе можна 
павесіцца або саскочыць са 
шматпавярхоўкі. 

Зь ліпеня разышлося ўжо 100; 
000 асобнікаў кнігі. Сярод па 
купнікоў пераважаюць маладыя 
жанчыны і студэнты коледжаў. 
Выдавец Міса Очаі мяркуе, што 
кніга выклікае аптымізм: «Чыта- 
чы кажуць, што цяпер яны 
ведаюць, як памерці, калі спра- 
вы пойдуць сапраўды кепска. 
Дык чаму б і не пажыць?» 


Радыямалако 


Адна з галяндзкіх 
экспартных фірмаў прадала 
ў Бангладэш вялікую 
партыю радыяактыўнага 
малочнага парашку. 

Пра гэта паведаміла мясцо- 
вая прэса. Малако галяндцы 
закупілі ў Летуве, дзе пасьля 
чарнобыльскай аварыі былі за- 
бруджаныя пашы. Мытнікі ў 
порце Чытагонг выявілі, што 
радыяактыўнасьць малака ў пяць 
разоў перавышае дапушчальныя 
міжнародныя нормы. 


рзааназагннааннаасаысьаса с аагагаананнаннанаеванцаа ананас: ань 


Ліст да графа Прушынскага 


ад князя Чыжоўскага 


Высокапаважаны мною 
граф! Зьвяртаюся да Вас так, 
бо ніколькі не сумняваюся ў 


пост прэзыдэнцкі. Аднак угняў- 
ляюць мяне падкопы, якія чы- 
няцца Вашай міласьці, аб чым 


прыняў Бундэстаг. 

Новы закон павінен дапамагчы ў змаганьні з арганізаванай 
злачыннасьцю. Ён створыць перашкоды для адмываньня брудных 
грошай у нямецкіх банках, г.зн. зьмяшчэньня на банкаўскія 
рахункі нелегальна атрыманых сродкаў з мэтай увядзеньня іх 
пазьней у законнае абарачэньне. Банкаўскія чыноўнікі, у якіх 
узьнікнуць падазрэньні наконт паходжаньня грошай, павінны 
будуць паведаміць у пракуратуру. На працягу двух дзён 
пракурор можа прыняць рашэньне аб неабходнасьці правядзень- 
ня расьсьледаваньня. 

У ЗША і большасьці заходніх краінаў дзейнічаюць больш 
жорсткія абмежаваньні, чым прынятыя нядаўна нямецкім 
парлямантам. 








і Міністэрства сувязі РБ 
“Белсаюздрук” 

прыналежнасьці Вашай да ро- 
ду магнацкага і сапраўднасьці 
тытула, які Вы ўсякаму няверку 
давясьцё граматамі радавод- 
нымі, 

Дасягнула вушэй маіх чутка 
благая, аб чым думкамі сваімі 
сч падзяліцца з Вамі, гра- 

е. 

Зь вялікаю пашанай стаўлю- 
ся да Вашай мужнасьці, якая 
дазволіла дзяржаве нашай на- 
быць вартага кандыдата на 

даведаўся з пасланьня Вашага 
да «с-ра Шушкевіча і ўсіх 
дэпутатаў». Шчыра згодзен я 
з думкаю Вашай, што Вярхоў- 
ны Савет да тхара баязьлівага 
прыпадобніўся, бо баіцца кан- 
дыдатуры графа на пост прэз- 
зыдэнцкі. Таму і выдумалі му- 
жыцкія дзеці праект новай 
Канстытуцыі, паставіўшы за мэ- 
ту нашкодзіць асобе Вашай. 
Што і робіць артыкул 97 
праекта, які вымушае графа 
бадзяцца доўгія дзесяць гадоў, 
каб набыць цэнз аселасьці для 
прэзыдэнцтва. 

Са смуткам вымушаны па- 
ведаміць Вам, высокаму за- 
ступніку нашаму, што і мая 
сьціплая асоба ня можа вылу- 
чыцца кандыдатам у прэзыдэн- 
ты з прычыны малалецтва. 
Зрэшты, граф, нічога іншага ад 
мужыцкіх дзяцей чакаць нель- 
га. А таму асьмелюся прасіць 
вас адмовіцца ад задумы пу- 
стой, быць вышэйшым за зла- 
мыснасьці, каб захаваць зда- 


роўе і сродкі Вашыя, якія 
хацелі выдаткаваць на кам- 
паню выбарчую. Бо народ 


тутэйшы, графе, няўдзячны, ах- 
вочы гарэлку хлябтаць, ды 
трызьніць рэвалюцыямі, ад якіх 
мы з Вамі цярпелі неймаверна. 

Спадзяюся, дзёрзкасьць мая 
не зьняважыць сьветласьць Ва- 
шую і ў шаленства не ўвядзе. 
Бо лічу памкненьні графа шчы- 
рымі і людзей Вашых галовамі 
сьветлымі. Асабліва захапляюся 
панам Вашкевічам, асобай да- 
веранай, якая марыць жыць у 
Ізраілі, дзе, па прычынах, мне 
невядомых, ягоны твар бачыць 
не жадаюць. Захапляюся гэтак- 


сама адданасьцю пана Ваш- 
кевіча, верай ягонаю ў прэзы- 
дэнцтва Вашае. Бязьмерна ра- 
ды быў даведацца таксама аб 
падтрымцы, якую аказвае гра- 
фу пан Астапенка, адкрылены 
са сваей радыкальнаю дружы- 
най ад некалі адзінай Нацыя- 
нальна-дэмакратычнай партыі, 
якая, малю Бога, адродзіцца 
як птушка Фэнікс з попелу. На 
падставе вышэйвыкладзенага 
асьмелюся меркаваць, што 
віцэ-прэзыдэнтаў на Беларусі 
будзе двое. 

Жадаю таксама паведаміць 
Вам, бескарысьлівы наш даб- 
радзею, што чуў і пра шчод- 
расць Вашую. Цаню дапамогу, 
аказаную тутэйшым газэтоў- 
цам, якія ў дар ад Вас 
атрымалі пёры (адно не 
гусіныя). На жаль, борзапісць» 
ня лічаць карысным у поўнай 
меры асьвятляць дзейнасьць 
Вашую на зямлі беларускай. 
Са словаў пана Вашкевіча я 
ведаю таксама аб гонары, 
аказаным Вамі кіраўніцтву 
МУС. Надзвычай рады дасяг- 
нутай дамоўленасьці аб узае- 
мадзеяньні паліцыі Канады, бе- 
ларускай міліцыі і Інтэрпола ў 
барацьбе зь людзьмі ліхімі (як 
кажуць некаторыя, мафіяй). 
Спадзяюся, у хуткім часе ча- 
кае іх сьмертухна лютая. 

Палічыў бы за гонар бачыць 
Вас, граф, у сваёй родавай 
сядзібе, дзе мы маглі б аб- 
меркаваць шэраг глябальных 
праблем быцьця нашага. 

Пры гэтым з павагай да Вас 
князь Чыжоўскі. 

Па даручэнні яго Сьвет- 
ласьці пяром вадзіў халоп 

Віцька ФЕДАРОВІЧ 
БелаПАН 


Страх Кіма 


Асабістая ахова паўночнакарэйскага дыктатара Кім Ір 
Сэна налічвае 50 тысяч жаўнераў. 


Пра гэта паведаміў 


японскі 


друк, спасылаючыся на 





інфармацыю, атрыманую ад паўночнакарэйскага супрацоўніка 
бясьпекі, які ўлетку г.г. «выбраў свабоду» ў Паўднёвай Карэі. 
Пасьля экзэкуцыі ў 1989 г. румынскага кіраўніка Нікалаэ 
Чаушэску, Вялікі Правадыр Кім Ір Сэн, відаць, надта спалохаўся 
, і значна павялічыў колькасьць сваёй гвардыі, а таксама якасьць 
яе ўзбраеньня. Цяпер яна ўжо мае танкі і ракетныя ўстаноўкі. 





Індэкс) 





СВАБОРА 





123456789 11 12 





123456189 0 11 12 м 


Ф Інтэрнэт-версія: Катипікаі.ога 2010 


Падпісны Індэкс 63887. Нумар падпісаны ў друк 19.10.93. 


Ф РОР: Катипікаі.ога 2010 


Друкарня “Беларускі Дом Друку”. Замова / , Наклад 20 000. п 


